

लोकसभा में हंगामे के बीच कार्यवाही सोमवार तक स्थगित

-राहुल गांधी-रवनीत बिट्टू बयानबाजी से बढ़ा सियासी तापमान

नई दिल्ली। संसद का बजट सत्र इस बार लगातार हंगामे और तीखी नारेबाजी के कारण सुर्खियों में बना हुआ है। शुक्रवार को भी लोकसभा और राज्यसभा में विपक्ष और सत्ता पक्ष के बीच जोरदार टकराव देखने को मिला। स्थिति इतनी बिगड़ गई कि लोकसभा की कार्यवाही पहली बार केवल 3 मिनट और दूसरी बार सिर्फ 7 मिनट ही चल सकी। इसके बाद स्पीकर ने सदन की कार्यवाही सोमवार तक के लिए स्थगित कर दी। राज्यसभा में भी यही हाल रहा और वहां भी कार्यवाही को सोमवार तक टालना पड़ा। हंगामे की वजह राजनीतिक आरोप-प्रत्यारोप और तीखी बयानबाजी रही। सदन के भीतर और बाहर नेताओं के बीच शब्दों के तीर चल रहे हैं। इसी क्रम में केंद्रीय मंत्री रवनीत सिंह बिट्टू का बयान भी चर्चा का विषय बन गया। उन्होंने कांग्रेस नेता राहुल गांधी पर तंज कसते हुए कहा कि "उन्होंने कल सबने बालक कहा। आज प्रधानमंत्री की पाठशाला थी, जिसमें बच्चों को कामयाब होना सिखाया गया। अगर राहुल भी पीएम की पाठशाला में चले जाएं तो जिंदगी में कामयाब हो जाएंगे।" बिट्टू का यह बयान राजनीतिक हलकों में खूब चर्चा बटोर रहा है। दरअसल, इससे पहले संसद में राहुल गांधी और रवनीत बिट्टू के बीच तीखी नोकझोंक हुई थी। राहुल गांधी ने बिट्टू को "गद्दार" कह दिया था, जिस पर



सत्ता पक्ष ने कड़ी आपत्ति जताई थी। भाजपा और उसके सहयोगी दलों के सांसदों ने इसे अपमानजनक बताया और माफी की मांग की। इसके बाद से दोनों पक्षों के बीच तनातनी और बढ़ गई है। यह पूरा घटनाक्रम दिखाता है कि संसद में राजनीतिक संवाद की जगह टकराव ने ले ली है। गुरुवार को भी संसद का माहौल शांत नहीं रहा। लोकसभा और राज्यसभा में राष्ट्रपति के अभिभाषण पर धन्यवाद प्रस्ताव हंगामे के बीच पास किया गया। लोकसभा में यह एक खास घटना रही क्योंकि 2004 के बाद पहली बार धन्यवाद प्रस्ताव प्रधानमंत्री के भाषण के बिना ही पारित हो गया। आमतौर पर परंपरा यह रही है कि इस प्रस्ताव पर चर्चा के बाद प्रधानमंत्री जवाब देते हैं और फिर प्रस्ताव पास होता है। लेकिन इस

बार लगातार हंगामे और व्यवधान के कारण यह प्रक्रिया पूरी तरह नहीं हो सकी। हालांकि राज्यसभा में स्थिति कुछ अलग रही। वहां प्रधानमंत्री नरेंद्र मोदी ने चर्चा का जवाब दिया और उसके बाद धन्यवाद प्रस्ताव पारित किया गया। फिर भी पूरे सत्र पर हंगामे की छाया साफ दिखाई दी। विपक्ष का कहना है कि वह जनता से जुड़े मुद्दों पर चर्चा चाहता है, लेकिन सरकार बहस से बच रही है। वहीं सरकार का आरोप है कि विपक्ष जानबूझकर सदन नहीं चलने दे रहा और राजनीतिक झुंझा कर रहा है। संसद का काम कानून बनाना, नीतियों पर बहस करना और जनता के सवाल उठाना होता है। जब बार-बार कार्यवाही स्थगित होती है तो इसका सीधा असर विधायी कामकाज पर पड़ता है। कई अहम बिल और चर्चाएं टल जाती हैं। टैक्सपेयर्स के पैसे से चलने वाली संसद में काम न होना भी एक बड़ा मुद्दा बनता जा रहा है। जनता के बीच यह सवाल उठता है कि जब प्रतिनिधि सदन में पहुंचते हैं तो क्या उनका फर्ज बहस करना है या केवल नारे लगाना। राजनीतिक जानकारों का मानना है कि चुनावी माहौल और बढ़ती राजनीतिक धुंधिलकरण का असर संसद की कार्यवाही पर भी दिख रहा है। बयान अब केवल सदन तक सीमित नहीं रहते, बल्कि तुरंत सोशल मीडिया और टीवी बहसों का हिस्सा बन जाते हैं। ऐसे में कई बड़े नेता अपने समर्थकों को संदेश देने के लिए ज्यादा आक्रामक भाषा का इस्तेमाल करते हैं। रवनीत बिट्टू और राहुल गांधी के बीच ताजा बयानबाजी भी इसी राजनीतिक माहौल का हिस्सा मानी जा रही है। एक तरफ तंज और कटाक्ष, दूसरी तरफ तीखे आरोप — इससे राजनीतिक तापमान और बढ़ रहा है। लेकिन सवाल यह भी है कि क्या इससे संसद की गरिमा प्रभावित हो रही है?

आंध्र प्रदेश में चलती बस में लगी आग, ड्राइवर की सूझबूझ से 39 यात्रियों की जान बची

आंध्र प्रदेश। आंध्र प्रदेश के कृष्णा जिले में शुक्रवार सुबह एक बड़ा हादसा टल गया, जब हैदराबाद से विजयवाड़ा जा रही एक प्राइवेट बस में अचानक आग लग गई। यह घटना केसर टोल गेट के पास हुई। बस में कुल 39 यात्री सवार थे, लेकिन ड्राइवर की सूझबूझ और तेज फैसले की वजह से सभी यात्रियों की जान सुरक्षित बच गई। घटना ने एक बार फिर यह दिखा दिया कि संकट के समय सही निर्णय कितनी बड़ी तबाही को टाल सकता है। मिली जानकारी के अनुसार, बस अपने तय रूट पर चल रही थी। सुबह का समय था और यात्री अपने गंतव्य की ओर बढ़ रहे थे। तभी बस के पिछले हिस्से में बने इंजन से अचानक धुआं निकलता दिखाई दिया। शुरुआत में कुछ यात्रियों को हल्की जलने की गंध महसूस हुई। ड्राइवर ने भी रियर व्यू मिरर और संकेतों से स्थिति को भांप लिया। बिना देर किए उसने तुरंत बस को सड़क किनारे सुरक्षित स्थान पर रोक दिया। बस रुकते ही ड्राइवर और कंडक्टर ने फौरन यात्रियों को नीचे उतरने के लिए कहा। पहले तो कुछ लोग घबरा गए, लेकिन स्टाफ ने शांत रहते हुए सभी को जल्दी-जल्दी बाहर निकाला। कुछ ही मिनटों में सभी 39 यात्री बस से उतर चुके थे। जैसे ही आखिरी यात्री नीचे उतरा, आग ने तेज रूप ले लिया और बस के पिछले हिस्से से लपटें उठने लगीं। देखते ही देखते आग ने पूरी बस



को अपनी चपेट में ले लिया। आग इतनी भीषण थी कि बस पूरी तरह जलकर खाक हो गई। अगर ड्राइवर थोड़ी भी देर करता, तो यह हादसा जानलेवा साबित हो सकता था। मौके पर मौजूद लोगों ने भी बताया कि आग बहुत तेजी से फैली, जिससे साफ है कि समय पर बस रोकना और यात्रियों को उतारना सबसे अहम कदम था। घटना की सूचना मिलते ही दमकल विभाग और पुलिस की टीमें तुरंत मौके पर पहुंचीं। दमकल कर्मियों ने कड़ी मशक्कत के बाद आग पर काबू पाया। आग बुझाने में कुछ समय लगा क्योंकि बस पूरी तरह जल रही थी। पुलिस ने आसपास के इलाके को सुरक्षित घेरा और ट्रैफिक को कुछ समय के लिए डायवर्ट किया गया। प्रारंभिक जांच में माना जा रहा है कि आग इंजन में तकनीकी खराबी या शॉर्ट सर्किट की वजह से लगी हो सकती है। हालांकि, असली कारण का पता जांच पूरी होने के बाद ही चलेगा।

मथुरा एक्सप्रेस-वे हादसा:

-कंटेनर ने बस से उतरे यात्रियों को रौंदा, 6 की मौत, एक गंभीर घायल

मथुरा। मथुरा जिले में यमुना एक्सप्रेस-वे पर शनिवार तड़के एक दर्दनाक सड़क हादसे में 6 लोगों की मौके पर ही मौत हो गई, जबकि एक व्यक्ति गंभीर रूप से घायल हो गया। यह हादसा उस समय हुआ जब स्लीपर बस से उतरे यात्री सड़क किनारे खड़े थे और पीछे से आ रहे तेज रफ्तार कंटेनर ने उन्हें रौंद दिया। घटना के बाद मौके पर चीख-पुकार मच गई और कुछ ही मिनटों में लंबा जाम लग गया। पुलिस के अनुसार हादसा सुबह 2:45 बजे हुआ। स्लीपर बस दिल्ली के नागलोई इलाके से कानपुर देहात के रसूलाबाद जा रही थी। यात्रा के दौरान कुछ यात्रियों ने ड्राइवर से बाथरूम जाने के लिए बस रोकने को कहा। बताया जा रहा है कि ड्राइवर ने तय प्रीन जेन या अधिकृत स्टॉप की बजाय एक्सप्रेस-वे पर ही बस रोक दी, जो नियमों के खिलाफ है। बस रुकने के बाद कुछ यात्री नीचे उतरकर सड़क किनारे खड़े हो गए। इसी दौरान पीछे से आ रहे एक तेज रफ्तार कंटेनर ने पहले बस को टक्कर मारी और फिर नीचे खड़े यात्रियों को कुचल दिया। टक्कर इतनी जबरदस्त थी कि कई लोगों ने मौके पर ही दम तोड़ दिया। हादसे के तुरंत बाद कंटेनर चालक वाहन छोड़कर फरार हो गया। प्रत्यक्षदर्शियों ने बताया कि टक्कर के बाद अफरा-तफरी का माहौल बन गया। घायल लोग सड़क पर तड़पते रहे। राहगीरों ने तुरंत पुलिस और एंबुलेंस को सूचना दी। पुलिस टीम मौके पर पहुंची और घायलों को नजदीकी अस्पताल भिजवाया गया। मृतकों के शवों को पोस्टमॉर्टम के लिए भेज दिया गया है। पुलिस कंटेनर चालक की तलाश में जुटी है और आसपास



के सीसीटीवी फुटेज खंगाले जा रहे हैं। हादसे के बाद का एक भावुक दृश्य भी सामने आया, जहां एक सड़क अपने दामाद की मौत की खबर सुनकर बेसुध हो गई और अपने बेटे से लिपटकर रोती रही। परिवार के लोगों का रो-रोकर बुरा हाल है। इस हादसे ने कई घरों के चिराग बुझा दिए। प्राथमिक जांच में लापरवाही के कई पहलू सामने आ रहे हैं, जिनमें एक्सप्रेस-वे पर गलत जगह बस रोकना और कंटेनर की तेज रफ्तार शामिल है। एक्सप्रेस-वे पर बिना अनुमति वाहन रोकना खतरनाक और दंडनीय माना जाता है, लेकिन इसके बावजूद ऐसे मामले सामने आते रहते हैं। मुख्यमंत्री योगी आदित्यनाथ ने हादसे का संज्ञान लिया है। उन्होंने पीड़ित परिवारों के प्रति संवेदना व्यक्त की और उन्हें ढांढस बंधाया। मुख्यमंत्री ने अधिकारियों को तुरंत मौके पर पहुंचकर राहत और बचाव कार्य तेज करने के निर्देश दिए हैं। साथ ही घायलों के बेहतर इलाज की व्यवस्था करने को भी कहा है। पुलिस ने मामला दर्ज कर जांच शुरू कर दी है।

भारत-अमेरिका अंतरिम व्यापार समझौता लागू

-एक्सट्रा टैरिफ स्वल्म, 30 ट्रिलियन डॉलर का बाजार खुला

वॉशिंगटन डीसी (एजेंस)। भारत और अमेरिका के बीच अंतरिम व्यापार समझौते (ITA) का फ्रेमवर्क जारी होने के साथ ही दोनों देशों के कारोबारी रिश्तों में एक बड़ा मोड़ आया है। इस नए फ्रेमवर्क के तहत अमेरिका ने भारतीय उत्पादों पर लगने वाले टैरिफ में बड़ी राहत दी है। भारतीय सामान पर टैक्स दर को 50% से घटाकर 18% कर दिया गया है। साथ ही रूस से तेल खरीदने के कारण भारत पर लगाया गया 25% अतिरिक्त टैरिफ भी आज से समाप्त कर दिया गया है। इससे भारतीय निर्यातकों को सीधा फायदा मिलेगा। छोटे कारोबारियों, किसानों और मछुआरों को निर्यात के ज्यादा मौके मिलेंगे। वाणिज्य मंत्री पीयूष गोयल के अनुसार इस डील से महिलाओं और युवाओं के लिए लाखों नए रोजगार पैदा होने की उम्मीद है। दूसरी तरफ भारत ने भी अगले पांच वर्षों में अमेरिका से 500 अरब डॉलर के उत्पाद खरीदने पर सहमति जताई है, जिससे दोनों देशों के बीच ट्रेड बैलेंस और रणनीतिक साझेदारी मजबूत होगी।



बड़ा असर बाजार पहुंच और सप्लाय चैन पर पड़ेगा। अमेरिका का लगभग 30 ट्रिलियन डॉलर का विशाल बाजार भारतीय कंपनियों के लिए ज्यादा खुला होगा। इससे मैनुफैक्चरिंग, एग्रीकल्चर, फिशरी और MSME सेक्टर को नई ताकत मिलेगी। छोटे कारोबारियों, किसानों और मछुआरों को निर्यात के ज्यादा मौके मिलेंगे। वाणिज्य मंत्री पीयूष गोयल के अनुसार इस डील से महिलाओं और युवाओं के लिए लाखों नए रोजगार पैदा होने की उम्मीद है। दूसरी तरफ भारत ने भी अगले पांच वर्षों में अमेरिका से 500 अरब डॉलर के उत्पाद खरीदने पर सहमति जताई है, जिससे दोनों देशों के बीच ट्रेड बैलेंस और रणनीतिक साझेदारी मजबूत होगी।

परीक्षा पे चर्चा में पीएम मोदी का संदेश:

-स्वदेशी अपनाओ, आत्मविश्वास बढ़ाओ और स्किल-मार्क्स में रखो संतुलन

नई दिल्ली। प्रधानमंत्री नरेंद्र मोदी ने आज 'परीक्षा पे चर्चा' के 9वें एडिशन में देशभर से आए विद्यार्थियों से संवाद किया। यह कार्यक्रम दिल्ली स्थित प्रधानमंत्री आवास पर आयोजित हुआ, जहां पीएम मोदी ने बच्चों का स्वागत असम के पारंपरिक गमछे पहनाकर किया। इस बार की चर्चा का फोकस सिर्फ परीक्षा और पढ़ाई तक सीमित नहीं रहा, बल्कि आत्मविश्वास, स्किल, स्वदेशी अपनाने और विकसित भारत के विज़न तक फैला रहा। कार्यक्रम के दौरान प्रधानमंत्री ने छात्रों को विदेशी चीजों पर निर्भरता कम करने और स्वदेशी उत्पादों को अपनाने का संदेश दिया। उन्होंने कहा कि अगर हर नागरिक एक साल में एक विदेशी वस्तु को स्वदेशी से बदलने का संकल्प ले ले, तो देश की अर्थव्यवस्था और आत्मनिर्भरता दोनों मजबूत होंगी। उन्होंने छात्रों से अपील की कि वे आने वाले 25 वर्षों में विकसित भारत के निर्माण को अपना निजी सपना बनाएं। पीएम मोदी ने कहा कि जब देश आज़ादी के 100 वर्ष पूरे करेगा, तब आज के विद्यार्थी 39-40 वर्ष के होंगे और देश की जिम्मेदारी उनके कंधों पर होगी। उन्होंने भगत सिंह जैसे स्वतंत्रता सेनानियों को उदाहरण देते हुए कहा कि उन्होंने आज़ादी का सपना दिल में रखकर बलिदान दिया। उसी तरह आज के युवाओं को विकसित भारत का लक्ष्य लेकर आगे बढ़ना चाहिए। एक छात्र ने प्रेजेंटेशन देते समय घबराहट की समस्या बताई। इस पर पीएम मोदी ने कहा कि डर को दूर करने का सबसे बड़ा तरीका है



— खुद पर भरोसा। उन्होंने उदाहरण दिया कि सड़क पर रहने वाली एक गरीब महिला भी जब किसी घटना के बारे में बताती है तो पूरे आत्मविश्वास से बोलती है, क्योंकि उसे सच पता होता है। उसी तरह अगर विद्यार्थी अपने विषय को समझकर बोलेंगे तो डर अपने आप खत्म हो जाएगा। गेमिंग में रुचि रखने वाले एक छात्र के सवाल पर प्रधानमंत्री ने कहा कि भारत कहानियों का खजाना है। छात्रों को चाहिए कि वे पंचतंत्र, महाभारत और अन्य ऐतिहासिक प्रेरक कथाओं पर आधारित गेम विकसित करें। इससे क्रिएटिविटी भी बढ़ेगी और भारतीय संस्कृति भी दुनिया तक पहुंचेगी। मार्क्स के दबाव पर बात करते हुए पीएम मोदी ने कहा कि 'मार्क्स-मार्क्स की बीमारी' से बचना चाहिए। उन्होंने छात्रों से पूछा कि क्या उन्हें पिछले साल के टॉपर्स के नाम याद हैं? उपलब्धियां क्षणिक होती हैं, लेकिन सीख और ज्ञान जीवनभर काम आता है। पढ़ाई का असली मकसद जीवन को बेहतर बनाना होना चाहिए, सिर्फ नंबर लाना नहीं। स्किल और मार्क्स में क्या ज्यादा जरूरी है — इस सवाल पर पीएम मोदी ने संतुलन को सबसे महत्वपूर्ण बताया।

इस्लामाबाद मस्जिद धमाका:

-भारत ने पाक आरोपों को बताया निराधार, कहा-पाकिस्तान खुद को दे रहा धोखा

नई दिल्ली। इस्लामाबाद में जुमे की नमाज़ के दौरान एक शिया मस्जिद (इमामा बाड़ा) में हुए आत्मघाती धमाके को लेकर भारत ने कड़ी प्रतिक्रिया दी है और पाकिस्तान के आरोपों को पूरी तरह निराधार बताया है। इस हमले में बड़ी संख्या में लोगों की जान गई है और कई लोग ज़ख्मी हुए हैं। अलग-अलग मीडिया रिपोर्ट्स में मरने वालों की संख्या 31 से लेकर 69 तक बताई जा रही है, जबकि 150 से अधिक लोग घायल बताए गए हैं। भारतीय विदेश मंत्रालय ने देर रात जारी अपने बयान में कहा कि भारत इस दर्दनाक हादसे को सख्त निंदा करता है और जानमाल के नुकसान पर गहरी संवेदना व्यक्त करता है। मंत्रालय ने साफ कहा कि इस हमले में भारत के शामिल होने का दावा बेबुनियाद और निरर्थक है। भारत ने यह भी कहा कि पाकिस्तान बार-बार अपनी अंदरूनी समस्याओं और सामाजिक हालात से ध्यान हटाने के लिए दूसरों पर इल्हाम



लगाता है, जो सही रवैया नहीं है। विदेश मंत्रालय के बयान में कहा गया कि पाकिस्तान को अपने मुल्क के अंदर मौजूद चुनौतियों, कट्टरपंथ और सुरक्षा खामियों से निपटने पर ध्यान देना चाहिए, न कि हर घटना के लिए बाहरी ताकतों को जिम्मेदार ठहराना चाहिए। "पाकिस्तान खुद को ही धोखा दे रहा है" — यह टिप्पणी भारत की ओर से कड़े शब्दों में दी गई प्रतिक्रिया का हिस्सा रही। दरअसल, पाकिस्तान के रक्षा मंत्री खाजा आसिफ ने हमले के बाद दावा किया था कि इस घटना में भारत और अफगानिस्तान का हाथ हो सकता है। इसी आरोप के जवाब में भारत ने आधिकारिक तौर पर अपना पक्ष रखते हुए इन बातों को सिरे से खारिज कर दिया।

8 साल बाद मलेशिया दौरे पर पीएम मोदी

-जाकिर नाइक मुद्दे समेत कई अहम बातचीत होगी

कु आ ल ल पुर (एजेंस)। प्रधानमंत्री नरेंद्र मोदी दो दिन के आधिकारिक दौरे पर शनिवार सुबह मलेशिया के लिए रवाना हुए। यह यात्रा मलेशिया के प्रधानमंत्री दातो सेरी अनवर इब्राहिम के निमंत्रण पर हो रही है। करीब आठ साल बाद पीएम मोदी मलेशिया जा रहे हैं। इससे पहले उनकी यात्रा 2018 में हुई थी। इस दौरे को भारत और मलेशिया के बीच रणनीतिक, व्यापारिक और कूटनीतिक रिश्तों को मजबूत करने की दिशा में अहम कदम माना जा रहा है। विदेश मंत्रालय के सचिव पी. कुमारन के मुताबिक, यह दौरा भारत की "एक्ट ईस्ट पॉलिसी" और आसियान देशों के साथ बढ़ते सहयोग के नजरिए से काफी महत्वपूर्ण है। दोनों देशों के बीच व्यापार, निवेश, टेक्नोलॉजी, शिक्षा और रक्षा सहयोग जैसे मुद्दों पर विस्तार से बातचीत होने की उम्मीद है। क्षेत्रीय सुरक्षा और इंडो-पैसिफिक में साझेदारी भी एजेंडे



का हिस्सा रहेगी। अपनी यात्रा के दौरान प्रधानमंत्री मोदी मलेशिया में बसे भारतीय प्रवासी समुदाय के प्रतिनिधियों और बिजनेस लीडर्स से भी मुलाकात करेंगे। भारतीय डायस्पोरा वहां बड़ी तादाद में मौजूद है और दोनों देशों के रिश्तों में अहम रोल निभाता है। प्रवासी भारतीयों के साथ संवाद को आपसी भरोसे और सांस्कृतिक रिश्तों को मजबूत करने के तौर पर देखा जा रहा है। इस दौरे में भगोड़े जाकिर नाइक का मुद्दा भी उठने की संभावना है, जो पिछले करीब 10 साल से मलेशिया में रह रहा है। भारत सरकार पहले भी कई मंचों पर उसके प्रत्यर्पण का मामला उठाती रही है। माना जा रहा है कि इस बार भी यह संवेदनशील मुद्दा बातचीत में शामिल रहेगा।

घटती कमाई और शोषण के खिलाफ देशभर में ऐप-बेस्ड ड्राइवरों की हड़ताल

-ओला-उबर-रैपिडो सेवाएं प्रभावित

नई दिल्ली। देशभर में आज ऐप-बेस्ड ट्रांसपोर्ट वर्कर्स की हड़ताल हो रही है, जिसमें ओला, उबर, रैपिडो, पोर्टर जैसे प्लेटफॉर्म से जुड़े लाखों ड्राइवर और गिग वर्कर्स शामिल हैं। यह हड़ताल घटती कमाई, बढ़ते शोषण और न्यूनतम बेस फेयर तय न होने के विरोध में बुलाई गई है। यूनियनों का कहना है कि ऐप कंपनियों की मनमानी नीतियों और सरकार की धीमी कार्रवाई के कारण ड्राइवरों की आजीविका पर सीधा असर पड़ रहा है। इस हड़ताल की घोषणा तेलंगाना गिग एंड प्लेटफॉर्म वर्कर्स यूनियन (TGPWU) और इंडियन फेडरेशन ऑफ ऐप-बेस्ड ट्रांसपोर्ट वर्कर्स (IFAT) ने की है। इन संगठनों से जुड़े ड्राइवरों का आरोप है कि मोटर व्हीकल एग्रीगेटर गाइडलाइंस-2025 लागू होने के बावजूद केंद्र और राज्य सरकारों ने अब तक न्यूनतम बेस किराया नोटिफाई नहीं किया है। इसी खाली जगह का फायदा उठाकर एग्रीगेटर कंपनियां किराया घटाती जा रही हैं, जिससे ड्राइवरों की कमाई लगातार कम हो रही है। यूनियनों के मुताबिक पहले जहां एक राइड से ड्राइवर को ठीक-ठाक आमदनी हो जाती थी, वहीं अब लंबी दूरी तय करने और ज्यादा घंटे काम करने के बावजूद उतनी कमाई नहीं हो पा रही। ईंधन के दाम, गाड़ी का मटेनेंस, इंश्योरेंस और लोन की किस्तें बढ़ती जा रही हैं, लेकिन किराया दरों में उसी अनुपात में बढ़ोतरी नहीं हुई। कई मामलों में तो कंपनियों ने ईसेंटिव स्ट्रक्चर भी बदल दिया है, जिससे

ड्राइवरों की कुल इनकम और घट गई है। वर्कर्स का यह भी कहना है कि प्लेटफॉर्म कंपनियां ज्यादातर ऑपरेशनल रिस्क ड्राइवरों पर डाल देती हैं। अगर राइड कैसिल होती है, ग्राहक शिकायत करता है या ऐप में तकनीकी दिक्कत आती है, तो उसका नुकसान ड्राइवर को झेलना पड़ता है। इसके अलावा अकाउंट सस्पेंड या ब्लॉक करने की कार्रवाई भी बिना स्पष्ट सुनवाई के कर दी जाती है। ड्राइवरों का आरोप है कि उनके पास अपील या न्याय पाने का मजबूत सिस्टम मौजूद नहीं है। TGPWU के संस्थापक अध्यक्ष और IFAT के को-फाउंडर ने नेशनल जनरल सेक्रेटरी शेख सल्लाउद्दीन ने कहा है कि एग्रीगेटर गाइडलाइंस-2025 में साफ लिखा है कि किराया तय करने से पहले मान्यता प्राप्त यूनियनों से मशविरा करना जरूरी है। लेकिन सरकारें इस नियम को लागू करने में सुस्ती दिखा रही हैं। उनका कहना है कि अगर न्यूनतम बेस फेयर तय कर दिया जाए, तो ड्राइवरों को एक सुरक्षा कवच मिलेगा और कंपनियों की मनमानी पर रोक लगेगी। देशभर में ओला, उबर और रैपिडो के करीब 35 लाख ड्राइवर जुड़े बताए जाते हैं। ऐसे में हड़ताल का असर बढ़े शहरों में ज्यादा देखने को मिल सकता है। दिल्ली, मुंबई, बेंगलुरु, हैदराबाद और पुणे जैसे शहरों में कैब और



बाइक टैक्सी सेवाएं प्रभावित होने की आशंका है। भीपाल जैसे शहरों में भी हजारों गाड़ियां इन प्लेटफॉर्म से जुड़ी हैं, जिससे स्थानीय स्तर पर यात्रियों को परेशानी हो सकती है। यूनियनों ने केंद्रीय सड़क परिवहन एवं राजमार्ग मंत्री नितिन गडकरी को पत्र लिखकर न्यूनतम किराया तय करने, कमीशन की अधिकतम सीमा निर्धारित करने और ड्राइवरों के लिए सामाजिक सुरक्षा व्यवस्था लागू करने की मांग की है। उनकी मांग है कि गिग वर्कर्स को भी श्रमिक का दर्जा दिया जाए ताकि उन्हें बीमा, पेंशन और अन्य लाभ मिल सकें। यह हड़ताल केवल किराया बढ़ाने का मुद्दा नहीं है, बल्कि गिग इकोनॉमी में काम करने वाले लाखों वर्कर्स के अधिकार, सुरक्षा और सम्मान से जुड़ा मामला बन चुका है। आने वाले समय में सरकार और कंपनियां इस पर क्या रुख अपनाती हैं, इस पर पूरे सेक्टर की दिशा निर्भर करेगी।

रॉयल पत्रिका

संपादकीय....

एआई की नई छलांग और वैश्विक रेगुलेशन की बढ़ती जरूरत

कृत्रिम बुद्धिमत्ता यानी एआई की दुनिया में हाल ही में आए एक नए अमेरिकी स्टार्ट-अप के एआई एप "क्लॉड कोवर्क" ने वैश्विक टेक बाजार में हलचल मचा दी है। इस एप के सामने आने के बाद भारत की बड़ी आईटी सेवा कंपनियों से लेकर एनबीडिया जैसी दिग्गज कंपनियों के शेयरों में भारी गिरावट देखी गई। इससे साफ संकेत मिलता है कि एआई का नया दौर सिर्फ तकनीकी बदलाव नहीं, बल्कि कारोबारी ढांचे और रोजगार की प्रकृति को भी गहराई से प्रभावित करने जा रहा है। अब तक यह माना जाता रहा कि एआई ट्रूल कंपनियों के काम को आसान बनाने वाले सहायक माध्यम होंगे, लेकिन नई पीढ़ी के एआई एप खुद ही पूरा काम करने की क्षमता दिखा रहे हैं। पहले एआई को लीगल रिसर्च, डेटा एनालिसिस, सेल्स और मार्केटिंग आकलन, कॉम्प्लायंस मॉनिटरिंग और कस्टमर सपोर्ट प्रोडक्टिविटी बढ़ाने का रूप में देखा जाता था। कंपनियां सोचती थीं कि इसानी विशेषज्ञों के साथ मिलकर एआई काम करेगा और प्रोडक्टिविटी बढ़ाएगा। लेकिन अब ऐसे एप सामने आ रहे हैं जो बिना ज्यादा मानवीय दखल के इन सेवाओं को सीधे अंजाम देने में सक्षम हैं। इससे आईटी सर्विस सेक्टर के सामने नई चुनौती खड़ी हो गई है। जो कंपनियां अब तक डेटा प्रोसेसिंग और विश्लेषण के आधार पर सेवाएं दे रही थीं, उनके बिजनेस मॉडल पर दबाव बढ़ सकता है। एनबीडिया के सीईओ ने भारत के बजट में आईटी इंफ्रास्ट्रक्चर को मजबूत करने के प्रयासों की तारीफ करते हुए

कहा कि नए डेटा सेंटर खुलने से रोजगार के अवसर बढ़ेंगे। यह बात एक हद तक सही भी है क्योंकि एआई और क्लाउड सिस्टम के विस्तार के लिए मजबूत डेटा ढांचे की जरूरत पड़ेगी। लेकिन दूसरी तरफ यह भी सच है कि ज्यादा सक्षम और ऑटोमेटेड एआई एप डेटा सेंटरों और उनसे जुड़ी सेवाओं की मांग के स्वरूप को बदल सकते हैं। अगर एआई खुद ही अधिक कुशल तरीके से डेटा प्रोसेस और निर्णय लेने लगे तो पारंपरिक सर्विस आधारित मॉडल कमजोर पड़ सकते हैं। तकनीकी असर के अलावा सुरक्षा का पहलू भी बेहद अहम है। ऐसे एआई एप को अगर किसी सिस्टम या फाइल तक एक्सेस मिल जाए तो वे निर्देश के आधार पर फाइल पढ़, कॉपी, संशोधित या डिलीट भी कर सकते हैं। अगर यह क्षमता गलत हाथों में चली जाए तो बड़े पैमाने पर डेटा चोरी, साइबर हमले और डिजिटल तोड़फोड़ की घटनाएं बढ़ सकती हैं। अभी ज्यादातर देशों में एआई के इस्तेमाल को लेकर स्पष्ट और कड़े नियम मौजूद नहीं हैं, जिससे जोखिम और बढ़ जाता है। इसी प्रोडक्टिविटी बढ़ाने का रूप में देखा जाता था। कंपनियां सोचती थीं कि इसानी विशेषज्ञों के साथ मिलकर एआई काम करेगा और प्रोडक्टिविटी बढ़ाएगा। लेकिन अब ऐसे एप सामने आ रहे हैं जो बिना ज्यादा मानवीय दखल के इन सेवाओं को सीधे अंजाम देने में सक्षम हैं। इससे आईटी सर्विस सेक्टर के सामने नई चुनौती खड़ी हो गई है। जो कंपनियां अब तक डेटा प्रोसेसिंग और विश्लेषण के आधार पर सेवाएं दे रही थीं, उनके बिजनेस मॉडल पर दबाव बढ़ सकता है। एनबीडिया के सीईओ ने भारत के बजट में आईटी इंफ्रास्ट्रक्चर को मजबूत करने के प्रयासों की तारीफ करते हुए

एआई से बेरोजगारी नहीं, लेबर-शॉर्टेज का समाधान: बदलती जनसंख्या और तकनीक मिलकर रोजगार का नया मॉडल बना रही है

-नई तकनीक नौकरियां खत्म नहीं करती, काम का स्वरूप बदलकर नए अवसर पैदा करती है

तकनीक की हर बड़ी छलांग अपने साथ एक बड़ा डर भी लेकर आती है—क्या मशीनों इंसानों की नौकरियां छीन लेंगी? इतिहास गवाह है कि जब भी कोई नई तकनीक आई, यह सवाल जरूर उठा। भाप के इंजन से लेकर कंप्यूटर और इंटरनेट तक, हर दौर में लोगों ने यही अंदेशा जताया कि अब इंसानी श्रम की जरूरत कम हो जाएगी। लेकिन अब तक ऐसा कभी व्यापक स्तर पर सच साबित नहीं हुआ। हां, नौकरियों का स्वरूप बदला, काम करने का तरीका बदला, उद्योग बदले—मगर इंसान काम से बाहर नहीं हुआ। आज यही बहस एक बार फिर तेज है, और इस बार केंद्र में है — आर्टिफिशियल इंटेलिजेंस (एआई)। फर्क इतना है कि एआई केवल मशीन नहीं, बल्कि "सोचने" और "सीखने" की क्षमता वाला सिस्टम है। इसलिए डर भी पहले से ज्यादा गहरा महसूस होता है। बहुत से लोग मानते हैं कि एआई इस बार सच में इंसानी काम की जगह ले सकता है। लेकिन इस पूरे विमर्श में एक अहम पहलू अक्सर नज़र अंदाज़ हो जाता है — दुनिया तेजी से लेबर-शॉर्टेज (श्रमिकों की कमी) की तरफ बढ़ रही है। ऐसे में एआई बेरोजगारी नहीं, बल्कि राहत भी दे सकता है।



तकनीकी क्रियायें और नौकरियों का सच
अगर हम पिछली तकनीकी क्रियायें पर नज़र डालें, तो पाएंगे कि उन्होंने नौकरियां खत्म कम, बदली ज्यादा हैं। 19वीं सदी में जब मशीनों ने खेती में प्रवेश किया, तो लाखों लोगों को काम की खेतों में काम खत्म हो जाएगा। हुआ यह कि लोग खेतों से निकलकर कारखानों में काम करने लगे। बाद में औद्योगिक क्षेत्र से सेवा क्षेत्र में बड़ी शिफ्ट हुई। जब मोटरगाड़ियों ने घोड़ागाड़ियों की जगह ली, तो तांगा चालकों की

रोज़ी पर खतरा आया। लेकिन उसी दौर में ट्रक ड्राइवर, टेक्सी चालक, मैकेनिक और ऑटोमोबाइल इंजीनियर जैसे नए पेशे पैदा हुए। 1970 के दशक में एटीएम मशीनों के आने पर कहा गया कि बैंक कर्मचारियों की जरूरत खत्म हो जाएगी। मगर हुआ उल्टा—बैंकों की लागत कम हुई, शाखाएं बढ़ीं और बैंकिंग सेवाएं ज्यादा फैल गईं, जिससे नए पद भी बने। 1990 के बाद इंटरनेट आया। उसने कुछ पारंपरिक नौकरियां जरूर खत्म कीं, लेकिन उससे कहीं ज्यादा नए जॉब रोल पैदा हुए—वेब डेवलपर, डिजिटल मार्केटर, कंटेंट क्रिएटर, डेटा एनालिस्ट, ऐप डेवलपर जैसे दर्जनों पेशे जन्मे। इतिहास का यह पैटर्न बताता है कि तकनीक उद्योग बदलती है, काम की प्रकृति बदलती है—मगर काम खत्म नहीं करती।

एआई का डर क्यों ज्यादा है?
एआई को लेकर डर इसलिए ज्यादा है क्योंकि यह सिर्फ शारीरिक काम नहीं, बल्कि डिमागी काम भी कर सकता है। यह लेख लिख सकता है, कोड बना सकता है, मेडिकल रिपोर्ट पढ़ सकता है, डिजाइन तैयार कर सकता है, यहां तक कि बातचीत भी कर सकता है। पहली बार ऐसा लग रहा है

कि मशीन "बौद्धिक" काम में भी इंसान की टक्कर की हो सकती है। इससे वाइट-कॉलर जॉब्स यानी ऑफिस और प्रोफेशनल नौकरियों को लेकर भी चिंता बढ़ी है। लेकिन इस तस्वीर का दूसरा पहलू भी है—एआई अभी भी इंसान की निगरानी, निर्देश और सुधार पर निर्भर है। यह अपने आप लक्ष्य तय नहीं करता, ही सामाजिक समझ रखता है। इसका मतलब है कि एआई इंसान को रिप्लेस नहीं, बल्कि ऑगमेंट (सहयोग) ज्यादा करता है।

बेरोजगारी नहीं बढ़ाएगा — सही नहीं होगा। कुछ क्षेत्रों में जॉब रोल जरूर कम होंगे, खासकर वे काम जो दोहराए जाते हैं और नियम आधारित हैं। जैसे: बेसिक डेटा एंट्री,साधारण कस्टमर सपोर्ट, रूटीन अकाउंटिंग, सामान्य कंटेंट ड्राफ्टिंग, लेकिन साथ ही नए जॉब रोल भी तेजी से बन रहे हैं: एआई ट्रेनर, प्रॉम्प्ट इंजीनियर, एआई प्रोडक्ट मैनेजर, एआई एथिक्स स्पेशलिस्ट, डेटा क्यूरेटर, हमन-एआई इंटरैक्शन डिजाइनर, अमेरिका में आज जो नई नौकरियां पैदा हो रही हैं, उनमें बड़ी संख्या उन श्रेणियों की है जो 20-25 साल पहले मौजूद ही नहीं थीं। यही ट्रेंड आगे भी जारी रहने की उम्मीद है।

रोबोट और रोजगार: जापान का अनुभव
जापान एक दिलचस्प मिसाल है। वहां रोबोटिक्स और ऑटोमेशन का इस्तेमाल दुनिया में सबसे ज्यादा है। फिर भी वहां बेरोजगारी दर लंबे समय से कम बनी हुई है। क्यों? क्योंकि जापान में आबादी तेजी से बूढ़ी हो रही है और युवा कामगार कम हैं। रोबोट्स नए नौकरियां छीनी नहीं, बल्कि कहीं पूरी की है। यह मॉडल बताता है कि जहां लेबर-शॉर्टेज है, वहां एआई और रोबोट्स रोजगार विरोधी नहीं, बल्कि अर्थव्यवस्था समर्थक बन सकते हैं।

सार्वजनिक स्वास्थ्य तंत्र में भारी निवेश ही स्वस्थ, समान और न्यायपूर्ण भारत के निर्माण की असली आधारशिला है आज जरूरी

-मुनाफा आधारित इलाज मॉडल से बाहर निकलकर सबके लिए मजबूत सरकारी हेल्थकेयर व्यवस्था बनानी होगी

फिल्म 'हजारों ख्वाहिशें ऐसी का एक मार्मिक दृश्य याद आता है। गुस्साए मजदूर एक जमींदार को सजा देना चाहते हैं। माहौल तनाव से भरा है। लेकिन अचानक जमींदार को दिल का दौरा पड़ जाता है। वही मजदूर, जो कुछ देर पहले उसे मारने पर आमादा थे, उसकी जान बचाने के लिए दौड़ पड़ते हैं। यह दृश्य हमें एक बुनियादी सच बताता है—बीमारी और इलाज के सवाल पर इंसानियत, दुश्मनी से ऊपर होती है। स्वास्थ्य सेवा का हक हर व्यक्ति का है, चाहे वह अमीर हो या गरीब, अपना हो या पराया। यही सोच आधुनिक लोकतांत्रिक समाजों में सार्वभौमिक स्वास्थ्य सेवा (Universal Healthcare) की बुनियाद बनी। दुनिया के कई देशों ने यह माना कि इलाज कोई लक्ष्मी नहीं, बल्कि बुनियादी अधिकार है। इसलिए स्वास्थ्य सेवाओं को मुनाफे का कारोबार बनाने के बजाय सार्वजनिक जिम्मेदारी के तौर पर विकसित किया गया। भारत जैसे बड़े और विविध देश के लिए भी यह सवाल बेहद अहम है कि क्या हम स्वास्थ्य को अधिकार मानते हैं या बाजार का उत्पाद?

स्वास्थ्य सेवा का मॉडल
कई देशों ने काफी पहले यह समझ लिया था कि मजबूत राष्ट्र वही है जहां नागरिक स्वस्थ हों। सोवियत रूस उन शुरुआती देशों में था जिसने सभी नागरिकों को मुफ्त सार्वजनिक स्वास्थ्य सेवा देने का सिस्टम बनाया। इसके बाद 1930 के दशक में श्रीलंका और न्यूजीलैंड ने सार्वभौमिक स्वास्थ्य सेवाएं शुरू कीं। 1948 में ब्रिटेन ने नेशनल हेल्थ सर्विस (NHS) की स्थापना की—एक ऐसा मॉडल जहां हर नागरिक को टेक्स के जरिए वित्तपोषित मुफ्त इलाज मिलता है। आज भी ब्रिटेन की NHS दुनिया के सबसे बड़े सार्वजनिक स्वास्थ्य तंत्रों में गिनी जाती है। कनाडा ने सामाजिक स्वास्थ्य बीमा का मॉडल अपनाया। वहां हर नागरिक एक अनिवार्य और सार्वभौमिक बीमा योजना के तहत कवर है। इलाज का खर्च सरकार और सामाजिक बीमा सिस्टम उठाता है। वहां निजी अस्पताल भी हैं, लेकिन ज्यादातर गैर-लाभकारी हैं और कड़े नियमों के तहत चलते हैं। यूरोप के अधिकांश देशों—जर्मनी, फ्रांस, नॉर्डिक देशों—में भी सामाजिक बीमा और सार्वजनिक स्वास्थ्य सेवाओं का मिश्रित मॉडल है, लेकिन एक बात कॉमन है: स्वास्थ्य सेवा का मकसद मुनाफा नहीं, जनकल्याण है। मुखा अर्थात् अमेरिका रहा है, जहां लंबे समय तक स्वास्थ्य सेवा मुख्यतः निजी बीमा और निजी अस्पतालों पर आधारित रही। नतीजा—दुनिया का सबसे महंगा हेल्थ सिस्टम, लेकिन स्वास्थ्य सूचकांक कई विकसित देशों से कमजोर।



भारत में सरकारी अस्पतालों और स्वास्थ्य केंद्रों का कागज पर मुफ्त बताया जाता है। लेकिन जमीनी सच्चाई कुछ और है। अक्सर मरीजों को दवाइयों बाहर से खरीदनी पड़ती हैं, जांच निजी लैब में करानी पड़ती है, और कई सेवाओं के लिए जब से खर्च करना पड़ता है। सरकारी अस्पतालों में भीड़, डॉक्टरों और स्टाफ की कमी, उपकरणों की खराब हालत और लंबी कतारें आम बात हैं। ग्रामीण इलाकों में तो प्राथमिक स्वास्थ्य केंद्र भी पूरी तरह कार्यशील नहीं मिलते। नतीजतन, मरीज मजबूर होकर निजी अस्पतालों की तरफ आते हैं। निजी अस्पतालों में फीस बहुत ज्यादा होती है। लेकिन ज्यादा फीस का मतलब बेहतर सेवा हो—यह भी तय नहीं। कई बार अनावश्यक जांच, गैर-जरूरी ऑपरेशन और महंगे पैकेज थोपे जाने की शिकायतें सामने आती रहती हैं।

स्वास्थ्य बीमा योजनाएं: राहत या नया जाल?
हाल के वर्षों में सरकार ने बड़े पैमाने पर स्वास्थ्य बीमा योजनाएं शुरू की हैं, जैसे आयुष्मान भारत (प्रधानमंत्री जन आरोग्य योजना), जो करोड़ों लोगों को सालाना 5 लाख रुपये तक का कवर देती है। राज्य सरकारों की भी अपनी योजनाएं हैं। पहली नजर में यह बड़ी राहत लगती है। लेकिन गहराई से देखें तो कुछ सवाल खड़े होते हैं: इन योजनाओं का

संकट से शिवर तक महिंद्रा एंड महिंद्रा की कहानी जिसने एसयूवी रणनीति से बदली भारतीय ऑटो इंडस्ट्री की तस्वीर पूरी

-कार बाजार छोड़ने की सलाह से टॉप ऑटो कंपनी बनने तक का प्रेक सफर आज

भारत के ऑटोमोबाइल सेक्टर में आज महिंद्रा एंड महिंद्रा एक मजबूत, भरोसेमंद और इनोवेटिव ब्रांड के रूप में खड़ी है। लेकिन यह मुकाम उन्हें आसानी से नहीं मिला। 90 के दशक में हालात ऐसे थे कि एक कंसल्टिंग फर्म ने कंपनी को सलाह दे दी थी कि वह कार बाजार से बाहर हो जाए। माना जा रहा था कि विदेशी कंपनियों के सामने महिंद्रा टिक नहीं जाएगी। उनकी गाड़ियां "कार" नहीं बल्कि सिर्फ "यूटिलिटी व्हीकल" समझी जाती थीं। आज वही महिंद्रा एसयूवी सेगमेंट की बड़ी ताकत है, इलेक्ट्रिक वाहनों में टॉप कंपनियों में शामिल है और देश की अग्रणी ऑटो कंपनियों में गिनी जाती है। यह सफर सिर्फ बिजनेस ग्रोथ नहीं, बल्कि विज्ञान, रिस्क लेने की हिम्मत और अपनी ताकत पहचानने की मिसाल है। आइए, विस्तार से समझते हैं महिंद्रा एंड महिंद्रा की पूरी कहानी और उससे मिलने वाले बड़े सबक।

90 के दशक का दौर: जब कार बाजार छोड़ने की सलाह मिली
एक दिलचस्प किस्सा आनंद महिंद्रा ने खुद साझा किया था। एक बार प्लांट में आईसीआईसीआई बैंक के हेड के.वी. कामत ने उनसे कहा कि जब स्कॉर्पियो प्रोजेक्ट शुरू हुआ था, तब बोर्ड के कई मेंबर्स का मानना था कि अगर यह प्रोजेक्ट फेल हो जाएगा तो आनंद महिंद्रा को बाहर का रास्ता दिखा दिया जाएगा। उस समय कंपनी के पास खुद की विकसित कार टेकनोलॉजी नहीं थी। महिंद्रा की पहचान ट्रैक्टर और यूटिलिटी व्हीकल बनाने वाली कंपनी के रूप में थी। कमांडर और अर्माडो जैसे मॉडल्स को लोग कार मानते ही नहीं थे। मारुति और हुंडई जैसे ब्रांड शहरों में कार मार्केट पर कब्जा जमा रहे थे। ऐसे माहौल में महिंद्रा का खुद की नई एसयूवी बनाना बहुत बड़ा रिस्क था।

शुरुआत: स्टील ट्रेडिंग से जीप असेंबली तक
महिंद्रा एंड महिंद्रा की नींव 1945 में लुधियाना में रखी गई थी। जगदीशचंद्र महिंद्रा और केलाशचंद्र महिंद्रा ने अपने साथी

म ल क गु ल 1 म मो ह म् म द के साथ ि म ल क र स्टील ट्रेडिंग कंपनी शुरू की थी। शुरुआत में कंपनी का नाम महिंद्रा एंड मोहम्मद था। 1947 में विभाजन के बाद गुलाम मोहम्मद पाकिस्तान चले गए। और कंपनी का नाम बदलकर महिंद्रा एंड महिंद्रा कर दिया गया। 1949 में कंपनी ने अमेरिकी कंपनी विलीज ओवरलैंड के साथ करार कर भारत में जीप असेंबल करना शुरू किया। यहीं से महिंद्रा की ओटो यात्रा शुरू हुई।

सबसे बड़ा संकट: 1997 से 2002 का मुश्किल दौर
महिंद्रा के इतिहास का सबसे कठिन समय 1997 से 2002 के बीच माना जाता है। कंपनी के पास कोई मॉडर्न कार प्लेटफॉर्म नहीं था, टेकनोलॉजी पुरानी थी, मॉडल्स आउटडेटेड हो चुके थे, शहरों में ब्रांड की एकदम कमजोरी थी, कार मार्केट में विदेशी कंपनियां तेजी से बढ़ रही थीं, बोलोरो 2000 में लॉन्च हुई और ग्रामीण इलाकों में लोकप्रिय थी। लुधियाना में महिंद्रा कार मार्केट की जरूरत पूरी नहीं करती थी, उस समय इंडस्ट्री में यह चर्चा आम थी कि महिंद्रा का ऑटो डिवीजन बंद हो सकता है।

संकट के 4 बड़े कारण
ट्रेक्टर कंपनी की इमेज: महिंद्रा की सबसे बड़ी समस्या उसकी ब्रांड इमेज थी। लोग उन्हें ट्रैक्टर और पुलिस गाड़ियों का निर्माता मानते थे। उनकी गाड़ियों में शोर और वाइब्रेशन ज्यादा होता था। कमजोर टेकनोलॉजी: कंपनी के पास अपना इंजन और प्लेटफॉर्म नहीं था। पुरानी जीप के चेसिस पर

नए मॉडल तैयार किए जा रहे थे। फोर्ड के साथ असफल साझेदारी: 1995 में फोर्ड के साथ मिलकर फोर्ड एस्कॉर्ट लॉन्च की गई। उम्मीद थी कि इससे टेकनोलॉजी ट्रांसफर होगा, लेकिन मॉडल फ्लॉप रहा। न मार्केट मिला, न सीख। डीजल पर अधिक निर्भरता: उस दौर में पेट्रोल कारों की मांग बढ़ रही थी क्योंकि वे सस्ती थीं। महिंद्रा की अधिकतर गाड़ियां डीजल आधारित थीं।

टर्निंग पॉइंट: स्कॉर्पियो की एंटी
2002 में लॉन्च हुई स्कॉर्पियो महिंद्रा के लिए गेमचेंजर साबित हुई। यह कंपनी की पहली ऐसी गाड़ी थी जिसे बड़े पैमाने पर खुद डिजाइन और डेवलप किया गया, इंटरनेशनल लेवल की इंजीनियरिंग अपनाई गई, मजबूत लुक, पावरफुल परफॉर्मेंस और भारतीय सड़कों के हिसाब से डिजाइन, स्कॉर्पियो ने बाजार को साफ संदेश दिया — महिंद्रा अब सिर्फ ट्रैक्टर कंपनी नहीं, बल्कि वर्ल्ड क्लास एसयूवी निर्माता है।

बोलोरो: टिके रहने की ताकत
हलांकि बोलोरो 2000 में आ चुकी थी, लेकिन उसका असली असर धीरे-धीरे दिखा। ग्रामीण और अर्ध-शहरी बाजार में जबर्दस्त स्वीकार्यता, मजबूत बॉडी, कम मेंटेनेंस, खराब रास्तों पर भरोसेमंद, बोलोरो ने कंपनी को नकदी प्रवाह (कैश फ्लो) दिया और स्कॉर्पियो जैसे नए प्रोजेक्ट्स

में निवेश का रास्ता खोला।

एसयूवी500: प्रीमियम सेगमेंट में एंटी
2011 में महिंद्रा ने XUV500 लॉन्च की — यह कंपनी की पहली मोनोकोक चैसिस वाली गाड़ी थी। मोनोकोक डिजाइन में बॉडी और चैसिस एक यूनिट होते हैं, जिससे गाड़ी ज्यादा स्टेबल और कंट्रोलबल बनती है। इंटरनेशनल डिजाइन, एडवांस फीचर्स, प्रीमियम इंटीरियर, बेहतर सेप्टी, इस मॉडल ने महिंद्रा को प्रीमियम एसयूवी प्लेयर बना दिया।

सेप्टी और फीचर्स पर जोर
महिंद्रा ने समय के साथ सेप्टी और टेकनोलॉजी पर बड़ा दांव लगाया। एडवांस ड्राइवर असिस्टेंस सिस्टम (ADAS), 5-स्टार सेप्टी रेटिंग वाले मॉडल, कनेक्टेड कार टेकनोलॉजी, प्रीमियम फीचर्स, इससे ब्रांड की छवि मजबूत और मॉडर्न बनी।

फोकस की स्ट्रेटजी: एसयूवी पर पूरा ध्यान
महिंद्रा ने एक अहम फैसला लिया — सेडान और छोटी कारों में संसाधन खर्च करने के बजाय एसयूवी पर पूरा फोकस किया जाए। वैरिटो जैसे मॉडल बंद, KUV100 जैसी छोटी गाड़ियां बंद, थार, स्कॉर्पियो, XUV, बोलोरो लाइन अर्ध-शहरी बाजार में जबर्दस्त स्वीकार्यता, मजबूत बॉडी, कम मेंटेनेंस, खराब रास्तों पर भरोसेमंद, बोलोरो ने कंपनी को नकदी प्रवाह (कैश फ्लो) दिया और स्कॉर्पियो जैसे नए प्रोजेक्ट्स



यूजीसी के समर्थन में ओबीसी,एससी,एसटी हुए एक साथ लामबंद प्रधानमंत्री के नाम जिला कलेक्टर के माध्यम से सोपा जापन

मोहम्मद अली पठान

चुरू (राँयल पत्रिका)। जिला मुख्यालय पर यूजीसी बिल, 2026 को यथावत लागू किया जाए। के समर्थन में ओबीसी- एससी-एसटी ने प्रधानमंत्री के नाम जिला कलेक्टर के माध्यम से जापन दिया और कहा की नए यूजीसी नियम, 2026 एससी, एसटी, ओबीसी, महिला व दिव्यांगों की महती आकांक्षा है। नए यूजीसी नियम ऐतिहासिक और युवातंकारी है। रोहित वेमुला और पायल तडवी की आत्माएं आज भी न्याय की आशा में भटक रही हैं। नए यूजीसी नियम रोहित व पायल को सच्चा न्याय प्रदान करेंगे। महान समाज सुधारक महात्मा ज्योतिबा फुले और डॉक्टर अंबेडकर ने जो पिछड़ों, दलितों, आदिवासियों, वंचितों व शोषितों के लिए संघर्ष किया है, उनको यह सच्ची श्रद्धांजलि होगी कॉलेज, यूनिवर्सिटी व उच्च शैक्षणिक संस्थानों में एससी, एसटी, ओबीसी, महिलाओं व दिव्यांगों के साथ जो जातिभेद का अपमानजनक व्यवहार किया जाता है, उससे आप वाकिफ हैं। यह बिल किसी जाति, समाज, समुदाय विशेष के विरुद्ध नहीं है वरन् यह एक सामाजिक न्याय की प्रक्रिया है। 15% लोगों के लिए 85% लोगों की बली नहीं दी जा सकती है। आपने जो नए यूजीसी नियम लागू किए हैं उसके लिए आप और भारत सरकार धन्यवाद की पात्र है। आने वाले समय में आपका शुमार अब्राहम लिंकन और नेल्सन मंडेला जैसे विश्व नेताओं में होगा। अतः नए यूजीसी नियम, 2026 को यथावत लागू रखा जाए। यूजीसी मिल के समर्थन में नेशनल ओबीसी वेलफेयर सोसाइटी इंडिया और यूजीसी बिल के समर्थन में राजस्थान नायक समाज ने अपना समर्थन दिया। जिला अध्यक्ष रामेश्वर प्रसाद नायक पूर्व मनोनीत पार्षद और रेती



व जापन में शामिल सम्मानीय -गिरधारी लाल तंवर, डॉ. अशोक शर्मा (जांगिड), राधेश्याम स्वामी, रामेश्वर प्रजापति (एडवोकेट), आनंद बालाण (एड.), मोहन लाल आर्य, दौलतराम पेंसिया, रामेश्वरलाल नायक, चानणमल सैनी, भवर् सिंह रावणा राजपूत, दिग्विजय सिंह चारण (एड.), बजरंग बजाड, रामरतन सिहाग, चन्द्रमोहन सैनी, चुन्नी नाथ योगी, हरिसिंह रावणा राजपूत, कन्हैयालाल प्रजापत, हरिकिशन जांगिड, बैजुराम जांगिड, विनोद रक्षक, गुमानाराम प्रजापत, घनश्याम अलवरिया, सुरेश प्रजापत, राधेश्याम सैनी, भागीरथ सैनी, डूंगरसिंह रावणा राजपूत, गजानंद सैनी, शौलाराम मेघवाल, ताराचंद सैनी, ओमप्रकाश सैनी (भीरु जा), भवानी शंकर सोनी, सुभाष सैनी, श्योकरण सैनी, किशोर वाल्मीकि, डूंगरमल सैनी, खीवराम प्रजापत, परमेश्वरलाल जांगिड, पवन सैनी, कुम्भाराम सैनी, बुदरमल बामनिया, मंगल सैनी, दीपक वर्मा, कन्हैयालाल सैनी, गुलझारीलाल सैनी, हीरालाल सैनी, अनिल प्रजापति, बनवारी मेघवाल, नंदलाल गढ़वाल, लिखमाराम प्रजापत, गोगराज सैनी, कान्हाराम मेघवाल, हुणताराम ईशाराण, राजेंद्र खंडवा एंव कॉलेज-यूनिवर्सिटी के छात्र-छात्राएं आदि सैकड़ों की संख्या में SC, ST, OBC के लोग शामिल रहे।

बीड़बायला में विकास की बड़ी सौगातः

-3 करोड़ की लागत से अटल प्रगति पथ सीसी रोड का शिलान्यास

विनोद सोखल

बीड़बायला/श्रीगंगानगर (राँयल पत्रिका)। ग्रामपंचायत बीड़बायला में विकास को नई गति देते हुए 3 करोड़ रुपए की लागत से बने वाले 2 किलोमीटर लंबे सीसी रोड अटल प्रगति पथ का भव्य शिलान्यास किया गया। शिलान्यास कार्यक्रम में मुख्य अतिथि के रूप में भाजपा प्रदेश उपाध्यक्ष सुरेंद्र पाल सिंह टीटी ने शिरकत कर कार्य का विधिवत शुभारंभ किया। इस अवसर पर भाजपा प्रदेश उपाध्यक्ष सुरेंद्र पाल सिंह टीटी का ग्रामवासियों द्वारा गर्मजोशी से स्वागत किया गया। ग्रामीणों ने उन्हें सरोपां पहनाकर सम्मानित किया और राज्य सरकार का आभार व्यक्त करते हुए कहा कि यह सड़क गांव के विकास में मील का पत्थर साबित होगी। अपने संबोधन में टीटी ने कहा कि राज्य



सरकार ग्रामीण क्षेत्रों के सर्वांगीण विकास के लिए प्रतिबद्ध है और अटल प्रगति पथ जैसी योजनाएं गांवों की तस्वीर बदलने का काम कर रही हैं। उन्होंने कहा कि मजबूत सड़कें केवल आवागमन नहीं, बल्कि शिक्षा, स्वास्थ्य और व्यापार को भी दिशा देती हैं। कार्यक्रम में BDO रामदेव जांगिड, ग्रामपंचायत प्रशासक साधुराम गौड़, बीड़बायला मंडल अध्यक्ष प्रेम झटवाल, भूमि विकास बैंक

के वाइस चेयरमैन राजेंद्र मंडा, संगठन मंत्री जसकरण सिंह सरा सहित भाजपा पदाधिकारी, जनप्रतिनिधि एवं बड़ी संख्या में ग्रामीण उपस्थित रहे। ग्रामीणों ने इस महत्वपूर्ण परियोजना के लिए राज्य सरकार और जनप्रतिनिधियों का आभार जताते हुए कहा कि सीसी रोड बनने से वर्षों पुरानी समस्या का समाधान होगा और गांव को विकास की नई पहचान मिलेगी।

राज. अधिकारी कर्मचारी माइनोंरिटी एसोसिएशन द्वारा मुख्यमंत्री के नाम उपखंड अधिकारी को जापन दिया

राजगढ़ (राँयल पत्रिका)। राज्य

में अल्पसंख्यक वर्ग के अधिकारी कार्मिकों को प्रशासनिक स्थानान्तरण के नाम पर दूरस्थ स्थानों पर स्थानान्तरित पदस्थापित कर अनावश्यक प्रताड़ित किये जाने के संबंध में न्याय हेतु जापन। दिया गया। विगत दिनों से राज्य में जारी स्थानान्तरण सूचियों के अवलोकन से एवं पूरे प्रदेश से प्रभावित अधिकारी कार्मिकों से प्राप्त संदेश से प्रतीत हो रहा है कि उक्त स्थानान्तरण सूचियों में विशेषकर अल्पसंख्यक वर्ग के अधिकारी/कार्मिकों को प्रशासनिक स्थानान्तरण के नाम पर बिना किसी कारण के दूरस्थ स्थानों पर भेजकर प्रताड़ित किया जा रहा है। प्रशासनिक तौर किये गये स्थानान्तरणों में कई विधवा, परिव्रत्यकता, पति-पत्नी राज्य सेवा में, राज्य स्तरीय पुरस्कृत एवं विकलांग अल्पसंख्यक वर्ग के



कर्मचारियों के भी स्थानान्तरण कर दिये गये हैं। इस प्रकार राज्य में अल्पसंख्यक वर्ग के अधिकारी/कार्मिकों के दूरस्थ स्थानों पर बिना किसी कारण/शिकायत के बड़े स्तर पर प्रशासनिक आधार पर किये गये स्थानान्तरणों से अल्पसंख्यक वर्ग के कार्मिक आहत हैं। अतः आपसे संगठन अनुरोध करता है कि जारी स्थानान्तरण सूचियों में अंकित अधिकारी/कार्मिकों से स्थानान्तरण के संबंध में परिवेदन प्राप्त होने पर उन पर पुनर्विचार

करते हुए ऐसे स्थानान्तरण निरस्त/संशोधन करवाने की कृपा करें। साथ ही भविष्य में स्थानान्तरण/पदोन्नतियों के पदस्थापन में अल्पसंख्यक वर्ग अधिकारी/कर्मचारियों के साथ राजधर्म निभाने की हम आपसे पूर्ण अपेक्षा रखते हैं। संगठन सदैव आपका आभारी रहेगा। जापन देने वालों से सेवानिवृत्ति एएओ इसाक बेग, लतीफ खान खींची, हाशिम खान, सगीर खान, मुस्ताफा, इरशाद, जमील हुसैन, सफ़ी मोहम्मद, आदि शामिल रहे।

गणेशगढ़ के श्री दीनदयाल को मिला सिंचाई डिग्गी का लाभ

श्रीगंगानगर (राँयल पत्रिका)। माननीय मुख्यमंत्री भजनलाल शर्मा के निर्देशानुसार जिले के गिरदावर सर्किल में आयोजित हो रहे ग्राम उत्थान शिविर आमजन के लिए लाभकारी सिद्ध हो रहे हैं। इन शिविरों में मौके पर आमजन की समस्याओं का समाधान होने के साथ उन्हें केन्द्र व राज्य सरकार की जनकल्याणकारी योजनाओं की जानकारी प्राप्त हो रही है। साथ ही उन्हें केन्द्र व राज्य सरकार की जनकल्याणकारी योजनाओं का मौके पर ही लाभ मिल रहा है। राहत मिलने पर लाभार्थियों द्वारा माननीय मुख्यमंत्री और राजस्थान सरकार का आभार जताया जा रहा है। श्रीगंगानगर जिले के गिरदावर सर्किल गणेशगढ़ में शनिवार को ग्राम उत्थान शिविर आयोजित



हुआ। आयोजित शिविर में दीनदयाल पुत्र केसराम निवासी गणेशगढ़ पहुंचे। दीनदयाल ने बताया कि उसकी कृषि भूमि 27 एलनपी में है। यहां डिग्गी निर्माण के लिए उसने कृषि विभाग में आवेदन किया गया। विभागीय दिशा-निर्देश अनुसार डिग्गी का निर्माण किया गया। लाभार्थी ने

बताया कि विभाग द्वारा डिग्गी निर्माण से पूर्व में खुला पानी लगता था। इससे पूरे खेत में सिंचाई नहीं हो पाती थी, लेकिन अब फव्वारा व ड्रिप सिंचाई के उपयोग से सिंचाई क्षेत्रफल बढ़ा है तथा उत्पादन में भी लाभ हुआ है। डिग्गी अनुदान के लिए लाभार्थी ने राजस्थान सरकार का आभार व्यक्त किया।

जैन धर्म जीवन जीने की कला, अहिंसा का संदेश पूरे विश्व के लिए प्रभावी- मुख्यमंत्री भजनलाल शर्मा

-लाडनूं में जैन विश्व भारती स्थित प्रवचन पांडाल 'सुधर्मा सभा' का मुख्यमंत्री ने किया लोकार्पण

लाडनूं (राँयल पत्रिका)। सामाजिक कार्यकर्ता मो० मुस्ताक खान कायमखानी ने बताया की लाडनूं विधानसभा के शहरी क्षेत्र लाडनूं में आज जैन समुदाय के आचार्य महाश्रमण के लाडनूं पधारने के मौके पर राजस्थान सरकार के मुख्यमंत्री भजनलाल शर्मा ने लाडनूं नगर का दौरा किया एक जैन समुदाय के एक विशाल कार्यक्रम को संबोधित करते हुए कहा है कि जैन धर्म जीवन जीने की कला है। इसमें पांच महाव्रतों का महत्व अधिक है। जिनमें अहिंसा का संदेश पूरे विश्व में प्रभावी सिद्ध होगा। यह मानव मात्र को दिशा देने वाला सिद्धांत है। जैन धर्म प्रकृति के साथ समन्वय बनाकर चलने के लिए प्रेरित करता है। वे यहां जैन विश्व भारती स्थित सुधर्मा सभा का लोकार्पण करने के बाद आयोजित समारोह को संबोधित कर रहे थे। मुख्यमंत्री ने आचार्यश्री महाश्रमण के लाडनूं पदार्पण को पूरे प्रदेश के लिए गौरव की बात बताया और कहा कि आचार्यश्री महाश्रमण लोगों को दिशा प्रदान करते हैं। ये युवाओं को संस्कृति और जागरण का मार्ग दिखाते हैं। उन्होंने महाश्रमण की साधना और ज्ञान को मानव मात्र के लिए समर्पित बताते हुए कहा कि उन्होंने तो अपना पूरा जीवन ही समर्पित किया है। उन्होंने जैन धर्म की प्राचीन परम्पराओं को आधुनिकता से जोड़ कर समाज को नई दिशा दी है। मुख्यमंत्री शर्मा ने कहा कि जैन विश्व भारती का धर्म, शिक्षा और संस्कार को व्यावहारिक रूप देने में कामयाबी मिली है। मुख्यमंत्री ने बताया कि वे तीन-चार साल पहले यहां दो दिन रहे थे। इन दो दिनों में उन्हें यहां के वातावरण और ऊर्जा को अनुभव किया। इस ऊर्जा का अपने आप में बहुत ही महत्व है। यहां आने वाले हर व्यक्ति को



यहां नई ऊर्जा मिलती है और यहां से पूरी दुनिया को ऊर्जा मिलेगी। उन्होंने राजस्थान को आध्यात्मिक व सांस्कृतिक विशेषताओं का गढ़ कहा और बताया कि यहां की जनता धर्म के माग पर चल कर जीवन को पवित्र करेगी। देश को विश्वगुरु बताते हुए मुख्यमंत्री ने कहा कि हम सबकी जिम्मेदारी है कि इस मान्यता को और आगे बढ़ा कर प्रतिस्थापित करें और विश्व में सबको रास्ता दिखाने वाले बनें। आचार्यश्री महाश्रमण के सान्निध्य में किया गया विश्वविद्यालय के मुख्य प्रवेश-द्वार का लोकार्पण जैन विश्वभारती विश्वविद्यालय के नवीनीकरण के दौरान नवनिर्मित विशाल व भव्य मुख्य द्वार में आचार्यश्री महाश्रमण ने अपने प्रवेश के साथ ही भीतर पदार्पण करके उसका शुभारंभ किया। इस अवसर पर कुलपति प्रो. बच्छराज दूगड़ ने फीता खोल कर द्वार समर्पित किया। इस लोकार्पण कार्यक्रम में प्रो. युवराज सिंह खंगारोत व प्रो. बीएल जैन भी मौजूद रहे। आचार्यश्री महाश्रमण ने अपनी धवल सेना के साथ विश्वविद्यालय के मुख्य प्रवेशद्वार में प्रवेश कर उसका शुभारंभ किया। इस अवसर पर बड़ी संख्या में विश्वविद्यालय के विद्यार्थी और स्टाफ सदस्यों ने मौजूद रह कर आचार्य महाश्रमण का स्वागत किया।

युवाओं की भागीदारी से ही सशक्त होगा लोकतंत्र- श्वेता कोचर

-लोहिया कॉलेज में 'इलेक्टोरल लिटरेसी फेस्टिवल' का सफल आयोजन

चुरू (राँयल पत्रिका)। जिला

मुख्यालय पर राजकीय लोहिया विश्वविद्यालय में शुक्रवार को ईएलसी क्लब के माध्यम से इलेक्टोरल लिटरेसी फेस्टिवल आयोजित किया गया। इस दौरान स्वीप नोडल अधिकारी सीडीओ श्वेता कोचर ने कहा कि लोकतंत्र की मजबूती युवाओं की सक्रिय भागीदारी पर निर्भर करती है। उन्होंने कहा कि युवा वर्ग न केवल स्वयं मतदान करें, बल्कि अपने परिवार, मित्रों एवं समाज के अन्य लोगों को भी मतदान के लिए प्रेरित करें। उन्होंने मतदान के प्रति जागरूकता फैलाने में ईएलसी की भूमिका को महत्वपूर्ण बताया। इस दौरान रंगोली और



भाषण प्रतियोगिताएं आयोजित की गईं तथा विद्यार्थियों ने नाटक के माध्यम से नैतिक मतदान का संदेश दिया। प्रतियोगिताओं में विजेता प्रतिभागियों को अतिथियों ने पुरस्कृत किया। इस अवसर पर ईएलसी की भूमिका को महत्वपूर्ण बताया। इस दौरान रंगोली और

की जानकारी दी। कार्यक्रम में दिनेश कुमार चारण, अरविंद शर्मा, धीरज बाकोलिया, वीणा देनवाल, डॉ. रूपा शेखावत, मधु चौधरी, मधुसूदन प्रधान, रहमत बानो, समीक्षा चौधरी, अरूण दुहानिया, मनीष सहित संकाय सदस्य, ईएलसी क्लब के सदस्य एवं बड़ी संख्या में विद्यार्थी उपस्थित रहे।

भाजपा नेताओं के बयानों पर विपक्ष का पलटवार, उपजिला प्रमुख सुदेश मोर ने दी कड़ी प्रतिक्रिया

बीड़बायला/श्रीगंगानगर (राँयल

पत्रिका)। भाजपा नेताओं द्वारा हाल ही में दिए गए बयानों को लेकर विपक्ष ने तीखी प्रतिक्रिया दी है। उपजिला प्रमुख सुदेश मोर ने भाजपा पर झूठ की राजनीति करने का आरोप लगाते हुए कहा कि विकास कार्यों का श्रेय लेने की होड़ में जनता को गुमराह किया जा रहा है। सुदेश मोर ने कहा कि वर्ष 2023 में कांग्रेस सरकार के कार्यकाल में जल जीवन मिशन के अंतर्गत बजट स्वीकृत हुआ था और टीएस (तकनीकी स्वीकृति) भी जारी की गई थी। इसके साथ ही उन्होंने बताया कि इस संबंध में विधानसभा में तत्कालीन विधायक रूपिंदर सिंह कुन्नर द्वारा भी मांग उठाई गई थी। उन्होंने स्पष्ट किया कि बीड़बायला में सामुदायिक स्वास्थ्य केंद्र (CHC) की घोषणा कांग्रेस के दिवंगत वरिष्ठ नेता



गुरमीत सिंह कुन्नर की अनुशंसा पर पूर्व मुख्यमंत्री अशोक गहलोल ने बजट सत्र के दौरान की थी। ऐसे में भाजपा द्वारा इस घोषणा का श्रेय लेना अनुचित है। उपजिला प्रमुख सुदेश मोर ने कहा, "अच्छे काम का हम हमेशा स्वागत करते हैं, लेकिन सत्ता पक्ष को झूठ की राजनीति बंद करनी चाहिए। जनता सब जानती है कि विकास कार्यों की नींव किस सरकार ने रखी।" उन्होंने मनरेगा योजना

पर भी सवाल उठाते हुए कहा कि वर्तमान में श्रमिकों को 100 दिन का रोजगार तक नहीं मिल पा रहा है, जिससे ग्रामीण क्षेत्रों में आर्थिक संकट गहराता जा रहा है। इस अवसर पर कांग्रेस के वरिष्ठ कार्यकर्ता भी मौजूद रहे, जिन्होंने एक स्वर में भाजपा सरकार की नीतियों की आलोचना की और कांग्रेस शासनकाल के विकास कार्यों को जनता के सामने रखने की बात कही।

ग्राम उत्थान शिविर से बदली किसान की तस्वीर, डिग्गी निर्माण से बढ़ा उत्पादन व आय

श्रीगंगानगर (राँयल पत्रिका)। माननीय मुख्यमंत्री भजनलाल शर्मा के निर्देशानुसार जिले के गिरदावर सर्किल में ग्राम उत्थान शिविर आयोजित किए जा रहे ग्राम उत्थान शिविर आमजन के लिए लाभकारी सिद्ध हो रहे हैं। इन शिविरों में मौके पर आमजन की समस्याओं का समाधान करने के साथ-साथ उन्हें केन्द्र एवं राज्य सरकार की जनकल्याणकारी योजनाओं की जानकारी तथा मौके पर ही योजनाओं का लाभ उपलब्ध कराया जा रहा है। राहत मिलने पर लाभार्थियों द्वारा मुख्यमंत्री एवं राजस्थान सरकार के प्रति आभार व्यक्त किया जा रहा है। इसी क्रम में गिरदावर सर्किल की ग्राम पंचायत खाट सजवार में आयोजित ग्राम उत्थान शिविर में ग्राम खाट सजवार निवासी अनमोल सिंह बराड़ पुत्र रणजीत सिंह बराड़ ने कृषि विभाग की डिग्गी निर्माण योजना के तहत आवेदन किया। अनमोल सिंह बराड़ के पास लगभग 5 एलपीएस कृषि भूमि है। पूर्व में खेत में पर्याप्त जल उपलब्धता नहीं होने के कारण उन्हें खुले पानी से सिंचाई करनी पड़ती थी, जिससे पूरे खेत की सिंचाई संभव नहीं हो पाती थी तथा उत्पादन सीमित रहता था। पारंपरिक सिंचाई पद्धति के कारण समय, श्रम एवं लागत अधिक लगती थी। ग्राम उत्थान शिविर के माध्यम से योजना की जानकारी प्राप्त होने पर



विभागीय दिशा निर्देशानुसार उनकी भूमि पर डिग्गी का निर्माण करवाया गया। उन्हें 3 लाख रुपय का अनुदान प्रदान किया गया। डिग्गी निर्माण के पश्चात किसान द्वारा खेत में फव्वारा एवं ड्रिप सिंचाई प्रणाली अपनाई गई, जिससे परिणामस्वरूप अब पूरे खेत में नियमित सिंचाई संभव हुई। इससे जल की बचत होने के साथ फसल की गुणवत्ता में सुधार हुआ है तथा उत्पादन में उल्लेखनीय वृद्धि दर्ज की गई है। परिणामस्वरूप उनकी आय में भी वृद्धि हुई है और खेती अधिक लाभकारी बनी है। अनमोल सिंह बराड़ ने बताया कि ग्राम उत्थान शिविर के माध्यम से उन्हें समय पर जानकारी एवं सहायता प्राप्त हुई, जिससे उनकी खेती में सकारात्मक परिवर्तन आया है। उन्होंने इसके लिए राजस्थान सरकार एवं कृषि विभाग का आभार व्यक्त किया।

डी कलेक्शन ऑल ब्रांड कलेक्शन शॉप का भव्य उद्घाटन



चुरू (राँयल पत्रिका)। जिला मुख्यालय पर भरतीया रोड स्थित यूको बैंक के सामने डी कलेक्शन ब्रांड कलेक्शन शॉप का भव्य उद्घाटन जगशेर खान सरपंच पितिसर ने फीता काटकर किया। शॉप के प्रोपराइटर सुलेमान उर्फ धीनी पुत्र आरिफ खान नारू ने कहा नए गारमेंट स्टोर का उद्घाटन एक शानदार शुरुआत का प्रतीक है। इस खास मौके पर दुकान को रंग-बिरंगी लाइटों और फूलों से सजाया गया है। मुख्य अतिथि द्वारा फीता काटकर

शोरूम का शुभारंभ किया गया। समारोह में आए मेहमानों के लिए नवीनतम फैशन कलेक्शन का प्रदर्शन और विशेष जलपान की व्यवस्था की गई है। अक्सर इस अवसर पर ग्राहकों को आकर्षित करने के लिए विशेष डिस्काउंट और ऑफर्स भी दिए जाते हैं। शुभारंभ पर युसूफ खान नारू, असलम पठान, अयूब खान सामदखानी, फारूक नारू, आदि काफी संख्या में लोग उपस्थित रहे और खरीदारी की।

संघर्ष से सफलता तक विकास उत्सव समारोह के अंतर्गत शिलान्यास किया



सुजानगढ़ (राँयल पत्रिका)। विधानसभा में संघर्ष से सफलता तक विकास उत्सव समारोह के अंतर्गत ड्रेनेज शिलान्यास कार्यक्रम, नागरिक अभिनंदन एवं सांस्कृतिक कार्यक्रम में राजस्थान विधानसभा में पूर्व नेता प्रतिपक्ष राजेंद्र सिंह राठी, चुरू विधायक हरलाल सहराण सम्मिलित हुए। ड्रेनेज बनने से सुजानगढ़ की वर्षों पुरानी जल निकासी समस्या का समाधान होगा। कार्यक्रम में

भाजपा चुरू जिलाध्यक्ष बसंत शर्मा, सांसद प्रत्याशी देवेन्द्र झाड़डीया, पूर्व मंत्री राजकुमार रिणवा, पूर्व मंत्री खेमराम मेघवाल, सुजानगढ़ विधानसभा प्रत्याशी संतोष मेघवाल, अनुसूचित जाति वित्त आयोग चेयरमैन राजेंद्र नायक, चंद्राराम गुरी, सुजानगढ़ नगरपालिका में नेता प्रतिपक्ष जयश्री दाधीच सहित अनेक वरिष्ठ वर्षों पुरानी जल निकासी समस्या का समाधान होगा। कार्यक्रम में


महवा के बोहराज ग्लोबल स्कूल में नए प्राचार्य दिव्या मिश्रा द्वारा बोर्ड काउंसलिंग कार्यक्रम का किया आयोजन



शफ़ीक अली महवा (राँयल पत्रिका)। महवा उपखंड मुख्यालय के रामगढ़ रोड स्थित बोहराज ग्लोबल स्कूल में शैक्षणिक विकास की दिशा में एक महत्वपूर्ण कदम उठाते हुए दिव्या मिश्रा को विद्यालय की नई प्राचार्या के रूप में नियुक्त किया गया। उनका स्वागत पूर्व महवा चेयरमैन प्रेम देवी बोहरा, संरक्षक गौ पुत्र अवधेश अवस्थी एवं सेवानिवृत्त शिक्षक प्रभु दयाल शर्मा द्वारा फूल-मालाओं व दुपट्टा पहना कर एवं नियुक्ति पत्र प्रदान कर स्वागत किया गया। इस दौरान प्राचार्य श्रीमती दिव्या मिश्रा को शिक्षा के क्षेत्र में 17 वर्षों का समृद्ध अनुभव प्राप्त है। वे विद्यालय प्रशासन, नेतृत्व एवं अकादमिक उत्कृष्टता

में निपुण हैं तथा CBSE-Registered Resource Person, प्रमाणित योग शिक्षिका, लाइफ कोच एवं सॉफ्ट स्किल्स ट्रेनर भी हैं। इसी अवसर पर प्राचार्य दिव्या मिश्रा ने बोर्ड परीक्षा की तैयारी को लेकर विद्यार्थियों की नई प्राचार्या के रूप में नियुक्त किया गया, जिसमें विद्यार्थियों एवं अभिभावकों को बोर्ड तैयारी, विषय चयन एवं करिअर मार्गदर्शन दिया गया। इस कार्यक्रम में विद्यालय के डायरेक्टर विकास बोहरा, संरक्षक गोपुत्र अवधेश अवस्थी, प्राचार्या दिव्या मिश्रा, राजेश, पुनीत, उप-प्राचार्या श्वेता राणा, सभी विभागाध्यक्ष एवं शिक्षकगण विद्यालय के छात्र-छात्राएं स्टाफ उपस्थित रहे।

श्रीकरनपुर के पवन कुमार को मिला पशु मंगला बीमा योजना का लाभ



श्रीगंगानगर (राँयल पत्रिका)। माननीय मुख्यमंत्री भजनलाल शर्मा के निर्देशानुसार जिले के गिरदावर सर्किल में आयोजित हो रहे ग्राम उत्थान शिविर आमजन के लिए लाभकारी सिद्ध हो रहे हैं। इन शिविरों में मौके पर आमजन की समस्याओं का समाधान होने के साथ उन्हें केन्द्र व राज्य सरकार की जनकल्याणकारी योजनाओं की जानकारी प्राप्त हो रही है। साथ ही उन्हें केन्द्र व राज्य सरकार की जनकल्याणकारी योजनाओं का मौके पर ही लाभ मिल रहा है। राहत मिलने पर लाभार्थियों द्वारा माननीय मुख्यमंत्री और राजस्थान सरकार का आभार जताया जा रहा है। श्रीगंगानगर जिले के गिरदावर सर्किल चक 13 एएफ मानकसर में ग्राम उत्थान शिविर

आयोजित हुआ। आयोजित शिविर में पवन कुमार पुत्र पृथ्वीराज निवासी 53 जीजी ने पशु मंगला बीमा योजना के तहत आवेदन किया। मौके पर ही आवेदक को बीमा योजना का लाभ दिया गया। लाभार्थी पवन कुमार ने बताया कि शिविर में दो पशुओं के लिए बीमा योजना का लाभ दिया गया है। इस पर लाभार्थी द्वारा राजस्थान सरकार और माननीय मुख्यमंत्री भजनलाल शर्मा का आभार जताया।



अंडर 19 वर्ल्ड कप के फाइनल में 14 साल के वैभव सूर्यवंशी ने रचा इतिहास बाबर आजम का रिकॉर्ड टूटा

भारत ने इंग्लैंड को 412 का टारगेट दिया, अंडर-19 वर्ल्ड कप फाइनल का सबसे बड़ा स्कोर हारे (एजेंसी)। अंडर-19 वर्ल्ड कप 2026 का फाइनल भारतीय क्रिकेट के भविष्य की एक झलक बन गया, जब महज 14 साल के ओपनर बल्लेबाज वैभव सूर्यवंशी ने बड़ा इतिहास रच दिया। इंग्लैंड के खिलाफ खिताबी मुकाबले में 35 रन बनाते ही वैभव ने युथ वनडे क्रिकेट में बाबर आजम का लंबे समय से चला आ रहा रिकॉर्ड तोड़ दिया। इतना ही नहीं, 25 रन पूरे करते ही उन्होंने बांग्लादेश के अजीजुल हकीम को भी पीछे छोड़ते हुए एक और बड़ी उपलब्धि अपने नाम की। वहीं भारत ने 9 विकेट पर 412 का लक्ष्य इंग्लैंड को दिया था।

बाबर आजम से आगे निकले वैभव सूर्यवंशी

इंग्लैंड के खिलाफ फाइनल में वैभव सूर्यवंशी का हर रन रिकॉर्ड बुक को बदल रहा था। जैसे ही उन्होंने 35 रन पूरे किए, वह युथ वनडे क्रिकेट में बाबर आजम से ज्यादा रन बनाने वाले बल्लेबाज बन गए। खबर लिखे जाने तक वैभव के नाम युथ वनडे में 1272 रन दर्ज हो चुके थे, जबकि बाबर आजम ने अपने युथ करियर में 36 मैचों में 1271 रन बनाए थे। बाबर के खाते में इस फॉर्मेट में तीन शतक और आठ अर्धशतक थे, और उनका सर्वोच्च स्कोर 129 रन रहा।

अजीजुल हकीम का रिकॉर्ड भी टूटा

फाइनल मुकाबले में वैभव ने एक और बड़ी छलांग लगाई। जैसे ही उन्होंने 25 रन पूरे किए, वह युथ वनडे क्रिकेट में सबसे ज्यादा रन बनाने वाले एक्टिव खिलाड़ियों की सूची में बांग्लादेश के अजीजुल हकीम से आगे निकल गए। वैभव ने खबर लिखे जाने तक 1262 रन पूरे कर लिए थे, जबकि हकीम ने 37 मैचों में 1261 रन बनाए थे। हकीम के नाम दो शतक और नौ अर्धशतक हैं, और उनका बेस्ट स्कोर 103 रन रहा है।

175 रन बनाकर आउट, 15 चौके और 15 छक्के लगाए

अंडर-19 वर्ल्ड कप फाइनल 2026 भारतीय क्रिकेट इतिहास के सबसे यादगार लम्हों में शामिल हो गया, जब युवा सनसनी वैभव सूर्यवंशी ने इंग्लैंड के खिलाफ रिकॉर्डतोड़ शतक जड़कर दुनिया का ध्यान अपनी ओर खींच लिया। सिर्फ 14 साल की उम्र में वैभव ने न केवल फाइनल जैसे बड़े मंच पर शतक लगाया, बल्कि कई बड़े भारतीय और विश्व रिकॉर्ड भी अपने नाम कर लिए। उनकी निडर बल्लेबाजी ने यह साबित कर दिया कि भारतीय क्रिकेट का भविष्य सुरक्षित हाथों में है। भारत ने 44 ओवर में 6 विकेट खोकर 365 रन बना लिए थे।

फाइनल में 55 गेंदों पर विस्फोटक शतक

इंग्लैंड के खिलाफ खिताबी मुकाबले में वैभव सूर्यवंशी ने 55 गेंदों में शतक पूरा कर इतिहास रच दिया। यह अंडर-19 वर्ल्ड कप 2026 में भारत की ओर से लगाया गया सबसे तेज शतक है। बड़े दबाव वाले फाइनल में इतनी आक्रामक बल्लेबाजी करना किसी भी खिलाड़ी के लिए आसान नहीं होता, लेकिन वैभव ने शुरुआत से ही अपने इरादे साफ कर दिए। उन्होंने सटीक टाइमिंग, बेहतरीन फुटवर्क और आत्मविश्वास के साथ इंग्लिश गेंदबाजों को बैकफुट पर धकेल दिया।

एक सीजन में सबसे ज्यादा छक्कों का रिकॉर्ड

वैभव की शतकीय पारी सिर्फ रन बनाने तक सीमित नहीं रही। अपनी इनिंग के दौरान जैसे ही उन्होंने पांचवां छक्का जड़ा, वह अंडर-19 वर्ल्ड कप के एक ही सीजन में सबसे ज्यादा छक्के लगाने वाले बल्लेबाज बन गए। उनकी पावर हिटिंग पूरे टूर्नामेंट में चर्चा का विषय रही। रिपन हो या तेज गेंदबाजी, वैभव ने हर तरह के अटैक के खिलाफ बड़े शॉट्स खेलने की क्षमता दिखाई।

- तकनीक और मानसिक मजबूती का बेहतरीन मिश्रण - वैभव सूर्यवंशी की बल्लेबाजी सिर्फ आक्रामकता पर आधारित नहीं है। उनकी तकनीक संतुलित है और शॉट चयन काफी परिष्कृत नजर आता है। फाइनल जैसे बड़े मुकाबले में उन्होंने धैर्य और आक्रामकता का सही संतुलन बनाए रखा। यही वजह है कि क्रिकेट पंडित उन्हें उम्र से कहीं ज्यादा मैचोर खिलाड़ी मान रहे हैं।

प्लेइंग 11

- भारत अंडर-19 - आरोन जॉर्ज, वैभव सूर्यवंशी, आयुष म्हात्रे (कप्तान), विहान मल्होत्रा, वेदांत त्रिवेदी, अभिजान कुंडु (डब्ल्यू), आरएस अंबरीश, कनिष्क चौहान, खिलान पटेल, हेनिल पटेल, दीपेश देवेंद्र
- इंग्लैंड अंडर-19 - बेन डीकिन, जोसेफ मूर, बेन मेयस, थॉमस रेव (विकेटकीपर/कप्तान), कैलेब फाल्कनर, राल्फी अल्बर्ट, फरहान अहमद, सेबेस्टियन मॉर्गन, जेम्स मिंटो, मैनी लम्पडेन, एलेक्स ग्रीन

सबसे कम उम्र में सबसे बड़ी उपलब्धि

वैभव सूर्यवंशी की यह उपलब्धि इसलिए भी खास है क्योंकि उन्होंने यह रिकॉर्ड सिर्फ 14 साल की उम्र में हासिल किया है। इतनी कम उम्र में इस तरह की निरंतरता और बड़े मंच पर प्रदर्शन करना उन्हें बाकी खिलाड़ियों से अलग बनाता है। क्रिकेट विशेषज्ञों का मानना है कि वैभव का तकनीकी संतुलन और मानसिक मजबूती उन्हें आने वाले वर्षों में भारतीय क्रिकेट का बड़ा चेहरा बना सकती है।

सबसे कम उम्र में फाइनल शतक

इस शतकीय पारी के साथ वैभव सूर्यवंशी भारत की ओर से अंडर-19 वर्ल्ड कप फाइनल में शतक लगाने वाले सबसे कम उम्र के बल्लेबाज बन गए। 14 साल की उम्र में इस तरह का कारनामा उन्हें खास बनाता है। इससे पहले किसी भी भारतीय बल्लेबाज ने इतनी कम उम्र में फाइनल मुकाबले में तीन अंकों का आंकड़ा नहीं छुआ था। क्रिकेट विशेषज्ञों के मुताबिक, वैभव की यह उपलब्धि आने वाले वर्षों तक एक बेंचमार्क के तौर पर याद की जाएगी।

दिन-ब-दिन बेहतर महसूस कर रहा हूँ

नीदरलैंड के खिलाफ मुकाबले से पहले बोले नागल

बेंगलुरु (एजेंसी)। भारत के नंबर एक एकल खिलाड़ी सुमित नागल ने बृहस्पतिवार को कहा कि वह नीदरलैंड के खिलाफ भारत के डेविस कप मुकाबले से पहले कूल्हे की मामूली चोट से उबरने के दौरान दिन-ब-दिन बेहतर महसूस कर रहे हैं। नागल खराब फॉर्म और उसके कारण खराब नतीजों की वजह से मुश्किलों से भरे 2025 सत्र के बाद विश्व रैंकिंग में 281वें स्थान पर खिसक गए हैं। उन्होंने कहा कि पिछले तीन हफ्तों के एकाग्र रिहैबिलिटेशन ने उन्हें मुकाबले में उतरने से पहले आत्मविश्वास दिया है।




नागल ने ट्रेनिंग सत्र के बाद कहा, अच्छा महसूस कर रहा हूँ, दिन-ब-दिन बेहतर महसूस कर रहा हूँ। मैं पिछले दो-तीन हफ्तों से बहुत मेहनत कर रहा हूँ। मेरे लिए शिविर बैंकॉक के ठीक बाद शुरू हो गया था। मुझे वहां इतना अच्छा महसूस नहीं हो रहा था लेकिन मैं उसी रात वापस आ गया, अपना रिहैब शुरू किया और सच कहूँ

तो मुझे कोई शिकायत नहीं है। मैंने डेविस कप के लिए तैयार होने के लिए वह सब कुछ किया जो मैं कर सकता था।

इस 27 वर्षीय खिलाड़ी को बैंकॉक में कूल्हे में चोट लगी थी और उन्होंने माना कि उबरने का दौर मानसिक रूप से चुनौतीपूर्ण था। इस सुझाव के बावजूद कि धीमे कोर्ट भारत के लिए बेहतर हो सकते थे नागल ने बेंगलुरु में मुकाबला आयोजित करने के फैसले का समर्थन किया और नीदरलैंड के खिलाड़ियों की ताकत की ओर इशारा किया। उन्होंने कहा, (जेस्पर) डि जॉंग और गाय (डेन ओडेन), वे दोनों क्ले कोर्ट पर बहुत अच्छे हैं। उन्होंने उस सतह पर बहुत अच्छा प्रदर्शन किया है। इसलिए मुझे लगता है कि यह अच्छा हुआ कि हमने बेंगलुरु को चुना। मैं यहां सहज हूँ, मैंने अपने करियर में इन परिस्थितियों में खेलते हुए बहुत समय बिताया है।

सुप्रीम कोर्ट ने अनुराग ठाकुर पर 9 साल पुराना बैन हटाया

नई दिल्ली (एजेंसी)। सुप्रीम कोर्ट ने बीसीसीआई के पूर्व प्रेसिडेंट अनुराग ठाकुर से लाइफ टाइम बैन हटा दिया है। कोर्ट ने ठाकुर को 9 साल पुराने फैसले को बदला है। उसमें ठाकुर को बोर्ड से दूर रहने को कहा गया था।



अब वह भारतीय क्रिकेट के संचालन में बोर्ड के कामकाज में शामिल हो सकेंगे। कोर्ट ने कहा कि उन पर जिंदगी भर का प्रतिबंध लगाना न तो सही था और न ही इसका कोई इयाद था। चीफ जस्टिस सूर्यकांत की अगुवाई वाली बेंच ने कहा- यह अनुचितता के सिद्धांत को लागू करने का सही मामला है। बेंच ने यह भी साफ कर दिया कि अनुराग ठाकुर

पहले ही बिना शर्त माफी मांग चुके हैं, जिसे कोर्ट ने स्वीकार कर लिया था। साल 2017 में लोढ़ा कमेटी की सिफारिशों को लागू न करने की वजह से अनुराग ठाकुर को पद से हटाया गया था। लोढ़ा कमेटी के नियमों में आयु सीमा और सार्वकारी पद जैसे कई कड़े प्रावधान शामिल हैं।

2017 में लगा था अनुराग ठाकुर पर बैन - सुनवाई के दौरान सुप्रीम कोर्ट ने कहा कि 2 जनवरी, 2017 के फैसले के निर्देश 3 और 4 पहले ही वापस ले लिए गए थे। मौजूदा आवेदन केवल उन पर लगाए गए प्रतिबंध से संबंधित था।

क्रिकेटर रिकू सिंह का फेसबुक अकाउंट हैक हैकर्स ने आईडी बदली, मोनेटाइजेशन से आने वाले पैसे भी हड़पे; अलीगढ़ में एफआईआर

अलीगढ़ (एजेंसी)। क्रिकेटर रिकू सिंह की फेसबुक आईडी हैक हो गई। साइबर टैगों ने रिकू के फेसबुक की ईमेल आईडी बदलकर उससे होने वाली कमाई अपने खाते में ट्रंसफर कर ली। रिकू के भाई सोनू की शिकायत के बाद मामले में साइबर क्राइम थाने में केस दर्ज किया गया। सोनू ने शिकायत में कहा है कि रिकू के फेसबुक पर 16 लाख फॉलोअर्स हैं। वे काफी समय से अंतरराष्ट्रीय क्रिकेट मैच और टी-20 वर्ल्ड कप की तैयारियों में व्यस्त थे। इस वजह से सोशल मीडिया अकाउंट पर ध्यान नहीं दे पा रहे थे। सोनू ने बताया कि रिकू ने 4 फरवरी को मुंबई से अपना फेसबुक एकाउंट लॉग इन किया।

टी20 विश्व कप से एक दिन पहले भारत को बड़ा झटका

स्टार तेज गेंदबाज राणा हुआ चोटिल



नई दिल्ली (एजेंसी)। टी20 विश्व कप से ठीक एक दिन पहले भारत को बड़ा झटका लगा है। भारतीय क्रिकेट टीम के तेज गेंदबाज हर्षित राणा चोट के कारण टी20 वर्ल्ड कप 2026 से बाहर हो गए हैं। रिपोर्ट्स में इस बात की जानकारी सामने आई है। अभी आधिकारिक जानकारी आना बाकी है। हर्षित बुधवार को साउथ अफ्रीका के खिलाफ भारत के वार्म-अप मैच के दौरान चोटिल हो गए थे।

टी20 विश्व कप के लिए भारतीय टीम - सूर्यकुमार यादव (कप्तान), अभिषेक शर्मा, संजू समसन (विकेटकीपर), तिलक वर्मा, हार्दिक पंड्या, शिवम दुबे, अक्षर पटेल (उपकप्तान), रिकू सिंह, जसप्रीत बुमरा, अशदीप सिंह, कुलदीप यादव, वरुण चक्रवर्ती, वाशिंगटन सुंदर, ईशान किशन (विकेटकीपर)

- टी20 विश्व कप के लिए भारत का शेड्यूल
- 7 फरवरी- भारत बनाम यूएस (वानखेड़े स्टेडियम, मुंबई)
 - 12 फरवरी- भारत बनाम नामीबिया (अरुण जेटली स्टेडियम, दिल्ली)
 - 15 फरवरी- भारत बनाम पाकिस्तान (आर. प्रेमदासा स्टेडियम, कोलंबो)
 - 18 फरवरी- भारत बनाम नीदरलैंड्स (नरेंद्र मोदी स्टेडियम, अहमदाबाद)

चीन से हारकर भारतीय महिला टीम बैटमिंटन एशिया टीम चैम्पियनशिप से बाहर

किंगदाओ (एजेंसी)। पिछली चैम्पियन भारतीय महिला टीम बैटमिंटन एशिया टीम चैम्पियनशिप के फाइनल में शुरुवार को दूसरे दर्जे की चीन की टीम से 0-3 से हारकर बाहर हो गई। भारत ने 2024 में इस टूर्नामेंट में स्वर्ण पदक जीतकर इतिहास रचा था लेकिन इस बार पी वी सिंधू के नहीं खेलने से भारत की संभावनाओं को धक्का लगा। टूर्नामेंट में इससे पहले दो मैच



जीत चुकी दुनिया की 42वें नंबर की खिलाड़ी तन्वी शर्मा दूसरी रैंकिंग वाली गाओ फांग जिसे एकतरफा मुकाबले में 9-21, 9-21 से हार गई। गायत्री गोपीचंद और त्रिसा जॉली की जोड़ी ने जुझारू खेल दिखाया लेकिन दुनिया की चौथे नंबर की जोड़ी जिंया वि फान और झंग शु शियान से 22-24, 18-21 से पराजय का सामना करना पड़ा।

हम तैयार, खेलने से उन्होंने मना किया

हम कोलंबो जाएंगे, पाक ने मुकाबले का बॉयकॉट किया


मुंबई (एजेंसी)। टी-20 वर्ल्ड कप में पाकिस्तान के खिलाफ मैच को लेकर चल रही चर्चाओं के बीच भारतीय कप्तान सूर्यकुमार यादव ने टीम इंडिया का रुख स्पष्ट कर दिया। गुरुवार को मुंबई में कैप्टन्स डे के दौरान सूर्या ने कहा कि भारत मैच खेलेगा। सामने वाली टीम नहीं खेलना चाहती तो यह उनकी मर्जी है। हमारा माइंडसेट बिल्कुल साफ है। हमने खेलने के लिए मना नहीं किया है, उधर से मना किया गया है। आईसीसी ने मैच का शेड्यूल तय किया है और हम खेलने के लिए पूरी तरह तैयार हैं। हमारे टिकट बुक हैं और दिल्ली के बाद हम कोलंबो जा रहे हैं। टी-20 वर्ल्ड कप 7 फरवरी से शुरू हो रहा है। 15 फरवरी को टीम इंडिया कोलंबो में पाकिस्तान से भिड़ने वाली है, लेकिन पाकिस्तान सरकार ने इस मैच के बॉयकॉट का ऐलान कर दिया है। दो शहरों में कैप्टन्स डे- टी-20 वर्ल्ड कप का कैप्टन्स डे आज दो अलग-अलग शहरों में आयोजित किया गया। मुंबई में भारत, अफगानिस्तान, कनाडा, इंग्लैंड, इटली, नामीबिया, नेपाल, न्यूजीलैंड, स्कॉटलैंड, साउथ अफ्रीका, अमेरिका और वेस्टइंडीज के कप्तानों ने हिस्सा लिया।



सूर्या बोले- ड्रेसिंग रूम का माहौल काफी सहज- मुंबई में बातचीत के दौरान सूर्यकुमार यादव ने टीम इंडिया के कोच ड्रेसिंग रूम में गौतम गंभीर के असर को लेकर बात की। उन्होंने कहा, गंभीर ने टीम के भीतर जो माहौल बनाया है, वह काफी सकारात्मक है। ड्रेसिंग रूम का माहौल भी काफी सहज रहता है। भारत के 5, श्रीलंका के 3 वेन्यू पर टूर्नामेंट- भारत में अहमदाबाद के नरेंद्र मोदी स्टेडियम, नई दिल्ली के अरुण जेटली स्टेडियम, कोलकाता के ईडन गार्डन्स स्टेडियम, चेन्नई के चेंपोंक स्टेडियम और मुंबई के वानखेड़े स्टेडियम में टूर्नामेंट के मैच खेले जाएंगे। वहीं, श्रीलंका में कोलंबो और कैंडी में मुकाबले होंगे। कोलंबो में आर प्रेमदासा और सिंहला स्पोर्ट्स क्लब स्टेडियम में मैच खेले जाएंगे। टीम इंडिया मुंबई, दिल्ली, कोलंबो और अहमदाबाद में ग्रुप स्टेज के मैच खेलेगी।

बांग्लादेश के साथ खड़े रहना सही फैसला

भारत का बॉयकॉट सोच-समझकर किया; बांग्लादेश के स्पोर्ट्स एडवाइजर बोले- थैक यू, पाकिस्तान



कराची (एजेंसी)। पाकिस्तान के प्रधानमंत्री शहबाज शरीफ ने भारत के खिलाफ टी20 वर्ल्ड कप मैच के बहिष्कार को सही और सोचा-समझा फैसला बताया है। उन्होंने कहा कि पाकिस्तान इस मुद्दे पर बांग्लादेश के साथ मजबूती से खड़ा है। एक फरवरी को पाकिस्तान सरकार ने झ फोस्ट में भारत से मैच का बॉयकॉट करने का ऐलान किया था। उसके बाद आईसीसी

ने पीसीबी से अपने फैसले पर पुनर्विचार करने को कहा था। उसके बाद से पीसीबी का तो कोई बयान नहीं आया, लेकिन वहां के प्रधानमंत्री ने साफ कर दिया कि पाकिस्तानी सरकार फैसला नहीं बदलने वाली है। सरकार की बैठक के बाद शरीफ ने कहा- हमने टी20 वर्ल्ड कप पर बिल्कुल साफ रुख अपनाया है कि हम भारत के खिलाफ मैच नहीं खेलेंगे, क्योंकि खेल के मैदान पर राजनीति नहीं होनी चाहिए।

पाकिस्तान ने 1 फरवरी को मैच का बॉयकॉट किया

1 फरवरी को पाकिस्तान सरकार ने सोशल मीडिया प्लेटफॉर्म झ पर एक पोस्ट के जरिए भारत के खिलाफ मैच के बॉयकॉट करने का ऐलान किया था। पाकिस्तान ने यह फैसला बांग्लादेश के स्पोर्ट में लिया था, क्योंकि आईसीसी ने बांग्लादेश को टूर्नामेंट से बाहर कर दिया था। बांग्लादेश ने सुरक्षा कारणों का हवाला देते हुए भारत की बजाय अपने मैच श्रीलंका में कराने की मांग की थी। यह पूरा विवाद मुस्ताफिजुर रहमान को आईपीएल से हटाए जाने के बाद शुरू हुआ।

ऑस्ट्रेलिया को एक और बड़ा झटका, स्टार तेज गेंदबाज जोश हेजलवुड टी20 विश्व कप से बाहर

मेलबर्न (एजेंसी)। अपने प्रमुख खिलाड़ियों की फिटनेस समस्याओं से जूझ रही ऑस्ट्रेलियाई टीम को कराार झटका लगा जब स्टार तेज गेंदबाज जोश हेजलवुड हैमस्ट्रिंग चोट से समय पर उबर नहीं पाने के कारण टी20 विश्व कप से बाहर हो गए। ऑस्ट्रेलिया उनके विकल्प की घोषणा नहीं करेगा। क्रिकेट ऑस्ट्रेलिया ने पहले कहा था कि हेजलवुड टूर्नामेंट के बीच में या आखिर में टीम से जुड़ेंगे। टी20 विश्व कप भारत और श्रीलंका में शनिवार से शुरू हो रहा है। चयनकर्ता टोनी डोडेमेड ने कहा, हमें उम्मीद थी कि जोश सुपर आठ चरण तक फिट हो जायेंगे लेकिन ताजा संकेत मिले हैं कि उसे फिट होने में समय लगेगा और जल्दबाजी करना जोखिमभरा हो सकता है। उन्होंने कहा, हम किसी विकल्प की तुरंत घोषणा नहीं करेंगे। बाद में जरूरत के समय देखा जाएगा। ग्रुप चरण में नाथन हिल्स और टिम डेविड उपलब्ध हो जाएंगे जबकि एडम जम्पा पहला मैच खेलेंगे। ऑस्ट्रेलिया का नीदरलैंड के खिलाफ अभ्यास मैच कल रात रद्द हो गया लेकिन 11 फरवरी को आयरलैंड के खिलाफ पहले मैच से पूर्व टीम के पास अभ्यास के लिए काफी समय है। ऑस्ट्रेलिया के सारे प्रारंभिक मैच कोलंबो और पाल्केल में होंगे। इससे पहले तेज गेंदबाज पैट कर्मिस भी कमर की चोट के कारण पूरे टूर्नामेंट से बाहर हो गए थे जिनकी जगह बेन ड्वारशुडस ने ली। मिचेल स्टार्क टी20 क्रिकेट को पहले ही अलविदा कह चुके हैं।

इस्लामाबाद में शिया मस्जिद पर आत्मघाती हमले में 31 लोगों की मौत, 169 घायल

इस्लामाबाद, भाषा।

पाकिस्तान की राजधानी इस्लामाबाद में शुक्रवार की नजान के दौरान एक आत्मघाती हमलावर द्वारा खुद को विस्फोट में उड़ा देने से कम से कम 31 लोग मारे गए और 169 लोग घायल हो गए। अधिकारियों ने यह जानकारी दी। पुलिस ने एक बयान में कहा कि यह भीषण विस्फोट इस्लामाबाद के तरलाई इलाके में स्थित खदीजातुल कुबरा मस्जिद-सह-इमामबाड़ा में हुआ। पुलिस और प्रत्यक्षदर्शियों के मुताबिक, आत्मघाती हमलावर को इमामबाड़ा के द्वार पर रोक लिया गया था, लेकिन उसने खुद को विस्फोट में उड़ा दिया। जिला प्रशासन के प्रवक्ता ने एक्स पर एक पोस्ट में बताया कि विस्फोट में कम से कम 31 लोग मारे गए और 169 अन्य घायल हो गए। फिलहाल किसी भी समूह ने इस विस्फोट की जिम्मेदारी नहीं ली है। हालांकि, पुलिस सूत्रों ने बताया कि हमलावर एक विदेशी नागरिक था और उसके संबंध फितना अल ख्वाजिगी से थे।

यह शब्द तहरीक-ए-तालिबान पाकिस्तान (टीटीपी) के लिए इस्तेमाल किया जाता है। इससे पहले, इस्लामाबाद



के उपायुक्त इरफान नवाज मेमन ने एक्स पर एक पोस्ट में कहा था कि विस्फोट में 80 से अधिक लोग घायल हुए, जबकि 15 शवों को विभिन्न अस्पतालों में स्थानांतरित कर दिया गया है। बचाव टीम और पुलिस हमले वाली जगह पर पहुंची और बचाव अभियान शुरू किया। राजधानी के अस्पतालों में आपात स्थिति घोषित कर दी गई। सेना के जवानों और रेंजर्स ने इलाके को घेर लिया है और विस्फोट स्थल के आसपास सुरक्षा अभियान चलाए जा रहे हैं। यह हमला

ऐसे समय हुआ है, जब उज्बेकिस्तान के राष्ट्रपति शावकत मिर्जियाेव पाकिस्तान के दौर पर हैं। वह बुधस्वतिवार को पाकिस्तान के दो दिवसीय राजकीय दौर पर पहुंचे। इस घटना से कुछ महीने पहले इस्लामाबाद में जिला एवं सत्र न्यायालय भवन के बाहर हुए एक आत्मघाती विस्फोट में 12 लोगों की मौत हो गई थी। राष्ट्रपति आसिफ अली ज़रदारी, प्रधानमंत्री शहबाज शरीफ और रेंजर्स ने विपक्ष के नेता अहमदा राजा नासिर अब्बास ने इस हमले की निंदा की। ज़रदारी ने कहा, निर्दोष नागरिकों को

निशाना बनाना मानवता के खिलाफ अपराध है। इस हमले की कड़ी निंदा करते हुए अब्बास ने कहा कि धार्मिक स्थलों को निशाना बनाना मानवता, धर्म और सामाजिक मूल्यों पर सीधा हमला है, जिसे किसी भी परिस्थिति में बर्दाश्त नहीं किया जा सकता है। पुलिस अधिकारियों के अनुसार, विस्फोट की प्रकृति की जांच की जा रही है, लेकिन विस्फोट आत्मघाती हमला प्रतीत होता है। गृह राज्य मंत्री तलल चौधरी ने इस्लामाबाद स्थित पाकिस्तान इंस्टीट्यूट ऑफ मेडिकल साइंस (पीआईएमएस) अस्पताल का दौरा किया और घायलों से मुलाकात की। संसदीय कार्य मंत्री तारिक फजल चौधरी ने एक्स पर एक पोस्ट में इस हमले की कड़ी निंदा करते हुए जानमाल की हानि पर दुःख व्यक्त किया। मंत्री ने कहा, इस तरह के आतंकवादी कृत्य देश के मनोबल को कमजोर नहीं कर सकते। इस समय की सबसे बड़ी आवश्यकता यह है कि हम सभी शांति, सहिष्णुता और स्थिरता के लिए एकजुट हों और कानून लागू करने वाली एजेंसियों के साथ एकजुटता व्यक्त करें।


सीरिया में सैन्य अभियान में अहम भूमिका निभाने के लिए हीरो ऑफ रूस पदक से सम्मानित किया गया था

रूस के सैन्य खुफिया विभाग के उप प्रमुख को मॉस्को में गोली मारी गई

मॉस्को, भाषा।

रूस की राजधानी मॉस्को में एक अज्ञात हमलावर ने सैन्य खुफिया विभाग के उप प्रमुख लैफ्टिनेंट जनरल व्लादिमीर एलेक्सेव को गोली मार दी, जिससे वह गंभीर रूप से घायल हो गए। लैफ्टिनेंट जनरल एलेक्सेव (64) पर हमले की यह घटना रूस के कई वरिष्ठ सैन्य एवं खुफिया अधिकारियों की हत्या के बाद सामने आई है, जिनके लिए मॉस्को ने यूक्रेन को दोषी ठहराया है। जांच समिति की प्रवक्ता स्वेतलाना पेरेको ने एक बयान में कहा कि मॉस्को के उत्तर-पश्चिम में स्थित एक अपार्टमेंट में एक अज्ञात हमलावर ने लैफ्टिनेंट जनरल एलेक्सेव पर गोलीबारी की। उन्होंने बताया कि लैफ्टिनेंट जनरल एलेक्सेव को कई गोलीय लगीं हैं और उनका मॉस्को के एक अस्पताल में इलाज किया जा रहा है।

पेरेको ने यह नहीं बताया कि लैफ्टिनेंट जनरल एलेक्सेव पर हमले के पीछे किसका हाथ हो सकता है। लैफ्टिनेंट जनरल एलेक्सेव साल 2011 से रूस की सैन्य खुफिया एजेंसी के प्रथम उप प्रमुख के रूप में कार्यरत हैं। उन्हें सीरिया में मॉस्को के सैन्य अभियान में अहम




भूमिका निभाने के लिए हीरो ऑफ रूस पदक से सम्मानित किया गया था। लैफ्टिनेंट जनरल एलेक्सेव पर गोलीबारी की यह घटना यूक्रेन में लगभग चार साल से जारी युद्ध को समाप्त करने के लिए रूसी, यूक्रेनी और अमेरिकी वार्ताकारों के बीच अबू धाबी में संपन्न दो दिवसीय वार्ता के एक दिन बाद हुई है। इस वार्ता में रूसी प्रतिनिधिमंडल का नेतृत्व सैन्य खुफिया विभाग के प्रमुख एडमिरल इगोर कोस्ट्युकोव ने किया था। रूस के राष्ट्रपति भवन क्रेमलिन के प्रवक्ता दमित्री पेस्कोव ने बताया कि राष्ट्रपति व्लादिमीर पुतिन को हमले के बारे में सूचित कर दिया गया है। उन्होंने कहा कि यूक्रेन में जारी संघर्ष के बीच कानून लागू करने

वाली एजेंसियों को वरिष्ठ सैन्य अधिकारियों की सुरक्षा बढ़ाने की जरूरत है। यूक्रेन पर आक्रमण के बाद रूसी अधिकारियों ने रूस में कई सैन्य अधिकारियों और सार्वजनिक हस्तियों की हत्याओं के लिए कीव को दोषी ठहराया है। यूक्रेन ने इनमें से कुछ हत्याओं की जिम्मेदारी भी ली है। हालांकि, उसने अभी तक लैफ्टिनेंट जनरल एलेक्सेव पर हुई गोलीबारी के शिलसिले में कोई टिप्पणी नहीं की है। पिछले साल दिसंबर में रूसी सशस्त्र बलों के जनरल स्टाफ के परिचालन प्रशिक्षण निदेशालय के प्रमुख लैफ्टिनेंट जनरल फोतल सक्वोव की एक कार बम हमले में मौत हो गई थी। इससे पहले, अप्रैल 2025 में जनरल स्टाफ में मुख्य परिचालन विभाग के उप प्रमुख लैफ्टिनेंट जनरल यारोस्लाव मोस्कालिक की मॉस्को में उनके अपार्टमेंट के बाहर खड़ी कार में हुए विस्फोट में मौत हो गई थी। दिसंबर 2024 में रूसी सेना के परमाणु, जैविक और रासायनिक सुरक्षा बलों के प्रमुख लैफ्टिनेंट जनरल इगोर किरिलोव की उनके अपार्टमेंट के बाहर एक इलेक्ट्रिक स्कूटर में हुए विस्फोट में मौत हो गई थी।

यूक्रेन वार्ता के बाद अमेरिका और रूस फिर से सैन्य संवाद शुरू करने पर सहमत

कीव, भाषा। अमेरिका और रूस ने बुधस्वतिवार को चार वर्ष से अधिक समय बाद उच्च स्तरीय सैन्य संवाद फिर से स्थापित करने पर सहमत जताई। इसे राष्ट्रपति डोनाल्ड ट्रंप के दोबारा सत्ता में लौटने और यूक्रेन युद्ध को समाप्त करने के प्रयासों के बीच दोनों देशों के रिश्तों में नरमी का एक और संकेत माना जा रहा है। मॉस्को और वाशिंगटन के बीच बढ़ते तनाव के चलते फरवरी 2022 में यूक्रेन पर रूस के आक्रमण से पहले, 2021 के अंत में उच्चस्तरीय सैन्य संपर्क निलंबित कर दिया गया था। इसके बाद ट्रंप ने अपने दूसरे कार्यकाल के चुनाव अभियान में युद्ध को शीघ्र समाप्त करने का वादा किया था। शांति को लेकर उनके कई प्रस्तावों को रूस के पक्ष में माना गया है, जिनमें यूक्रेन से रूस को क्षेत्र सौंपने की शर्त भी शामिल है। अमेरिकी यूरोपीय कमांड ने एक बयान में कहा कि बहाल किया गया यह संपर्क स्थाई शांति की दिशा में काम जारी रहने के दौरान दोनों देशों के बीच निरंतर सैन्य संवाद उपलब्ध कराएगा यह सहमति संयुक्त अरब अमीरात की राजधानी में वरिष्ठ अमेरिकी और रूसी सैन्य अधिकारियों के बीच हुई बैठक के बाद बनी। अमेरिकी जनरल एलेक्सेव ग्रिनकेविच यूरोप में अमेरिकी और नाटो बलों के कमांडर हैं और वह अबू धाबी में मौजूद हैं, जहां युद्ध समाप्त करने को लेकर अमेरिकी, रूसी और यूक्रेनी अधिकारियों के बीच वार्ता दूसरे दिन भी हुई। इस बीच, मॉस्को ने यूक्रेन के बिजली ग्रिड पर अपने हमले तेज कर दिए हैं। इसे आम नागरिकों को बिजली से वंचित करने और युद्ध के लिए जनसमर्थन को कमजोर करने के प्रयास के रूप में देखा जा रहा है। वहीं, यूक्रेन के पूर्वी और दक्षिणी हिस्सों में करीब 1,000 किलोमीटर लंबी अग्रिम सीमा पर संघर्ष जारी है।



रुस के पक्ष में माना गया है, जिनमें यूक्रेन से रूस को क्षेत्र सौंपने की शर्त भी शामिल है। अमेरिकी यूरोपीय कमांड ने एक बयान में कहा कि बहाल किया गया यह संपर्क स्थाई शांति की दिशा में काम जारी रहने के दौरान दोनों देशों के बीच निरंतर सैन्य संवाद उपलब्ध कराएगा यह सहमति संयुक्त अरब अमीरात की राजधानी में वरिष्ठ अमेरिकी और रूसी सैन्य अधिकारियों के बीच हुई बैठक के बाद बनी। अमेरिकी जनरल एलेक्सेव ग्रिनकेविच यूरोप में अमेरिकी और नाटो बलों के कमांडर हैं और वह अबू धाबी में मौजूद हैं, जहां युद्ध समाप्त करने को लेकर अमेरिकी, रूसी और यूक्रेनी अधिकारियों के बीच वार्ता दूसरे दिन भी हुई। इस बीच, मॉस्को ने यूक्रेन के बिजली ग्रिड पर अपने हमले तेज कर दिए हैं। इसे आम नागरिकों को बिजली से वंचित करने और युद्ध के लिए जनसमर्थन को कमजोर करने के प्रयास के रूप में देखा जा रहा है। वहीं, यूक्रेन के पूर्वी और दक्षिणी हिस्सों में करीब 1,000 किलोमीटर लंबी अग्रिम सीमा पर संघर्ष जारी है।

पाकिस्तान के सुरक्षा बलों ने खैबर पख्तूनख्वा में 24 आतंकवादियों को मार गिराया

पेशावर, भाषा। पाकिस्तान के सुरक्षा बलों ने शुक्रवार को उत्तर-पश्चिम खैबर पख्तूनख्वा प्रांत में दो अलग-अलग खुफिया अभियानों में 24 आतंकवादियों को मार गिराया। सेना की मीडिया इकाई ने यह जानकारी दी। इंटर-सर्विसेज पब्लिक रिलेशन्स (आईएसपीआर) ने एक बयान में कहा, 4-5 फरवरी को, खैबर पख्तूनख्वा प्रांत में दो अलग-अलग मुठभेड़ों में फितना-अल-ख्वाजिज से जुड़े चौबिस ख्वाजिज मारे गए। फितना-अल-ख्वाजिज एक ऐसा शब्द है जिसका इस्तेमाल प्रतिबन्धित तहरीक-ए-तालिबान पाकिस्तान (टीटीपी) से जुड़े आतंकवादियों के लिए किया जाता है। ये दो खुफिया-आधारित अभियान प्रांत के ओरकजई और खैबर जिलों में संचालित किए गए। ओरकजई जिले में चलाए गए अभियान के दौरान, सैनिकों ने आतंकवादियों को घेर लिया और 14 आतंकवादियों को मार गिराया। जबकि खैबर में एक और अभियान के दौरान सुरक्षा बलों ने 10 आतंकवादियों को मार गिराया। मुठभेड़ों के बाद, सुरक्षा बलों ने इलाके में पाए जाने वाले किसी भी अन्य प्रायोजित ख्वाजिज को खत्म करने के लिए क्षेत्रों में अभियान चलाए। सेना की मीडिया इकाई ने कहा कि सुरक्षा बलों और कानून प्रवर्तन एजेंसियों द्वारा आतंकवाद विरोधी अभियान, देश में विदेशी प्रायोजित और समर्थित आतंकवाद के खतरे को खत्म करने के लिए पूरी गति से जारी रहेंगे। इससे पहले जनवरी में, खैबर पख्तूनख्वा में दो अलग-अलग अभियानों में 11 आतंकवादी मारे गए थे। नवंबर 2022 में टीटीपी द्वारा सरकार के साथ अपने संघर्ष विराम समझौते को समाप्त करने और हमलों को बढ़ाने का संकल्प लेने के बाद से पाकिस्तान में आतंकवादी गतिविधियों में वृद्धि देखी गई है। इस्लामाबाद स्थित पाक इंस्टीट्यूट फॉर पीस स्टडीज द्वारा जारी एक रिपोर्ट के अनुसार, रिकॉर्ड संख्या में आतंकवादियों की मौत के बावजूद, पाकिस्तान में 2025 में आतंकवादी हिंसा में भारी वृद्धि देखी गई जिसमें आतंकवादी हमलों में 34 प्रतिशत और आतंकवाद से संबंधित मौतों में साल-दर-साल 21 प्रतिशत की वृद्धि हुई।



न्यूज ब्रीफ

हांगकांग के पूर्व मीडिया दिग्गज जिमी लार्ड को सोमवार को सजा सुनाई जाएगी

हांगकांग, भाषा।

हांगकांग के लोकतंत्र समर्थक पूर्व मीडिया दिग्गज जिमी लार्ड को चीन द्वारा लागू राष्ट्रीय सुरक्षा कानून के तहत दिसंबर में दोषी ठहराए जाने के बाद सोमवार को सजा सुनाई जाएगी। अब बंद हो चुके एप्पल डेली अखबार के संस्थापक लार्ड (78) को इस मामले में आजीवन कारावास सजा की सजा हो सकती है। लार्ड के खिलाफ कार्रवाई की कुछ विदेशी सरकारों ने आलोचना की है। न्यायापालिका ने शुक्रवार को अपनी वेबसाइट पर जानकारी दी कि वह सोमवार को पूर्वाह्न 10 बजे सजा सुनाए जाने की कार्यवाही शुरू करेगी। लार्ड चीन की सत्तारूढ़ कम्युनिस्ट पार्टी के मुखबर आलोचक रहे हैं और उन्हें 2020 में राष्ट्रीय सुरक्षा कानून के तहत हिरासत किया गया था।

चीन पिछले वर्ष हुए सरकार विरोधी प्रदर्शनों के बाद शहर की स्थिरता के लिए इस कानून को आवश्यक मानता है। लार्ड के खिलाफ मुकदमे को व्यापक पैमाने पर हांगकांग में प्रेस की स्वतंत्रता के पतन के एक संकेतक के रूप में देखा गया है। लार्ड को सजा सुनाए जाने से चीन और विदेशी सरकारों के बीच तनाव पैदा हो सकता है। लार्ड की दोषसिद्धि की अमेरिका और ब्रिटेन ने आलोचना की थी। लार्ड को विदेशी ताकतों के साथ मिलभगत कर राजद्रोहपूर्ण लेख प्रकाशित करने की साजिश रचने का दोषी पाया गया। उन पर एप्पल डेली के वरिष्ठ अधिकारियों और अन्य लोगों के साथ मिलकर, हांगकांग या चीन के खिलाफ प्रतिबंध लगाने या उनके विरुद्ध अन्य शत्रुतापूर्ण गतिविधियों में शामिल होने का विदेशी ताकतों से अग्रह करने का आरोप लगाया गया है। लार्ड ने सभी आरोपों में खुद को निर्दोष बताया। एप्पल डेली में उनके छह पूर्व सहयोगियों और दो कार्यकर्ताओं ने अपना जुर्म कबूल कर लिया है। अपराध स्वीकार कर लेने के कारण उन्हें कम सजा मिलने की संभावना है। लार्ड को 2019 में घोषणापत्र के आरोपों और उनके द्वारा किए गए कृत्यों से संबंधित कई छोटे अपराधों के लिए दोषी ठहराया गया था। वह इन अपराधों के लिए लगभग छह साल कारावास की सजा काट रहे हैं।

पश्चिमी नेपाल में बस दुर्घटना में मृतकों की संख्या बढ़कर 13 हुई

काठमांडू, भाषा।

पश्चिमी नेपाल में एक विवाह समारोह में शामिल होने के लिए लोगों को ले जा रही बस के दुर्घटनाग्रस्त होने से मरने वालों की संख्या बढ़कर 13 हो गई है। अधिकारियों ने यह



जानकारी देते हुए बताया कि इलाज के दौरान पांच और लोगों ने दम तोड़ दिया, जिससे मृतकों का आंकड़ा बढ़ गया। यह हादसा बुधस्वतिवार को नेपाल के सुदूरपश्चिम प्रदेश में हुआ था। काठमांडू पोस्ट के अनुसार, पुलिस ने बताया कि आठ लोगों की मौत पर ही मौत हो गई थी, जबकि पांच अन्य ने दादेलधुर अस्पताल में इलाज के दौरान दम तोड़ दिया।

पुलिस के मुताबिक, बुधस्वतिवार रात करीब आठ बजे यह दुर्घटना उस समय हुई, जब बैतडी जिले के पुरचौड़ी नगरपालिका क्षेत्र से विवाह समारोह में शामिल होने के लिए लोगों को लेकर जा रही बस पहाड़ी सड़क से करीब 200 मीटर नीचे गहरी खाई में गिर गई। रिपोर्ट के अनुसार, मृतकों में एक महिला भी शामिल है। इस हादसे में 40 अन्य लोग घायल हुए हैं। दुर्घटना पश्चिमी नेपाल के पुरचौड़ी-7 क्षेत्र के बदागांव में हुई। पुलिस ने बताया कि घायलों को स्थानीय अस्पताल में भर्ती कराया गया है। सशस्त्र पुलिस बल के बचावकर्मियों ने काठमांडू पोस्ट को बताया कि बस में क्षमता से अधिक लोग सवार थे और चढ़ाई चढ़ते समय बस का प्रेशर पाइप फटने के कारण यह हादसा होने की आशंका है। स्थानीय निवासियों, नेपाल पुलिस और सशस्त्र पुलिस बल ने संयुक्त रूप से बचाव अभियान चलाया। पुलिस ने कहा कि कई घायलों की हालत गंभीर बनी हुई है, जिससे मृतकों की संख्या और बढ़ने की आशंका है।

मुद्रक, प्रकाशक व स्वत्वाधिकारी आरपी न्यूज नेटवर्क प्राइवेट लिमिटेड के लिये श्रीराम ऑफसेट, 14, शांतिपुंज सेंटर, जोरावरसिंह गेट के बाहर, आमेर रोड, जयपुर से मुद्रित तथा रॉयल पत्रिका कार्यालय: 4312, मोहल्ला नायकान, नाहरवाड़ा, जगन्नाथ शाह का रास्ता, रामगंज, जयपुर से प्रकाशित। पीआरबी एक्ट के अनुसार स्वबतों के चयन के लिए उत्तरदायित्व संपादक मुन्ना खान मोबाइल नंबर 9772552446, 8058969180 ई-मेल: rpnewsnetworkpvt.ltd@gmail.com

रूस ने अंतिम परमाणु हथियार संधि की अवधि समाप्त होने पर खेद जताया

ट्रंप नई संधि के इच्छुक

मॉस्को, भाषा।

रूस और अमेरिका के बीच शेष परमाणु हथियार नियंत्रण संधि की अवधि समाप्त होने पर क्रेमलिन ने बुधस्वतिवार को खेद जताया, जबकि अमेरिकी राष्ट्रपति डोनाल्ड ट्रंप ने कहा कि वह इसके मौजूदा प्रावधानों को बनाए रखने के पक्ष में नहीं हैं और एक नई तथा बेहतर संधि चाहते हैं। इस संधि के समाप्त होने से आधी सदी से अधिक समय में पहली बार दुनिया के दो सबसे बड़े परमाणु हथियार भंडार रखने वाले देशों पर कोई सीमा नहीं रह गई है।

जिससे बिना नियंत्रण के परमाणु हथियारों की दौड़ शुरू होने की आशंका बढ़ गई है। रूसी राष्ट्रपति व्लादिमीर पुतिन ने पिछले वर्ष कहा था कि यदि वाशिंगटन भी सहमत हो तो रूस एक वर्ष तक और संधि की सीमाओं का पालन करने के लिए तैयार है। हालांकि, ट्रंप ने इस प्रस्ताव को नजरअंदाज किया और कहा कि वह चीन को भी किसी नई संधि में शामिल करना चाहते हैं। इसे बीजिंग पहले ही खारिज कर चुका है। ट्रंप ने अपने सोशल मीडिया मंच ट्विटर सोशल पर लिखा, न्यू स्टार्ट



(अमेरिका द्वारा खराब तरीके से बातचीत के बाद की गई संधि, जिसका गंभीर उल्लंघन किया जा रहा है) को बढ़ाने के बजाय हमें अपने परमाणु विशेषज्ञों को एक नई, बेहतर और आधुनिक संधि पर काम करने देना चाहिए, जो लंबे समय तक टिक सके। क्रेमलिन के सलाहकार यूरी

उशाकोव ने बताया कि पुतिन ने बुधवार को चीनी राष्ट्रपति शी चिनफिंग के साथ इस संधि की समाप्ति पर चर्चा की। उन्होंने अमेरिका द्वारा संधि बढ़ाने के रूसी प्रस्ताव पर प्रतिक्रिया न देने का उल्लेख करते हुए कहा कि रूस सुरक्षा स्थिति के गहन विश्लेषण के लिए संभावित अतिरिक्त खतरों का

तरीके से कार्रवाई करेगा। क्रेमलिन के प्रवक्ता दमित्री पेस्कोव ने कहा कि मॉस्को की अवधि समाप्त होने को नकारात्मक रूप में देखा है और इस पर खेद जताता है। उन्होंने कहा कि परमाणु हथियारों के मामले में रूस स्थिरता को लेकर जिम्मेदार और संतुलित दृष्टिकोण बनाए रखेगा, हालांकि वह मुख्य रूप से अपने राष्ट्रीय हितों को ध्यान में रखेगा। पेस्कोव ने यह भी कहा कि यदि हम रचनात्मक प्रतिक्रिया मिलती है, तो हम निश्चित रूप से संवाद करेंगे। रूसी विदेश मंत्रालय ने कहा कि संधि के समाप्त होने के बाद मॉस्को के लिए संभावित अतिरिक्त खतरों का

मुकाबला करने हेतु निर्णायक सैन्य-तकनीकी कदम उठाने के लिए तैयार रहेगा। इस बीच, न्यू स्टार्ट संधि की अवधि समाप्त होने के बावजूद, अमेरिका और रूस ने बुधस्वतिवार को उच्चस्तरीय सैन्य संवाद दोबारा शुरू करने पर सहमत जताया। यूरोप में अमेरिकी सैन्य कमान ने बताया कि यह सहमति अबू धाबी में दोनों देशों के वरिष्ठ अधिकारियों की बैठक के बाद बनी। यह संवाद 2021 में उस समय निलंबित कर दिया गया था, जब फरवरी 2022 में यूक्रेन में रूसी सैनिकों की तैनाती से पहले मॉस्को और वाशिंगटन के संबंधों में भारी तनाव आ गया था।

ट्रंप ने फिर किया भारत और पाकिस्तान के बीच युद्ध रुकवाने का दावा

न्यूयॉर्क/वाशिंगटन, भाषा।

अमेरिका के राष्ट्रपति डोनाल्ड ट्रंप ने एक ही दिन में दो बार अपना यह दावा दोहराया कि उन्होंने पिछले साल भारत और पाकिस्तान के बीच हुए सैन्य संघर्ष को रुकवाया था। ट्रंप ने बुधस्वतिवार को नेशनल प्रेस ब्रेकफास्ट में कहा, मैंने एक साल में आठ मर्यादक युद्धों को समाप्त कराया जैसे कि कोरिया और थाईलैंड के बीच युद्ध, कोसोवो और सर्बिया के बीच युद्ध, पाकिस्तान और भारत के बीच युद्ध, इराक और ईरान के बीच युद्ध, आर्मेनिया और अज़रबैजान के बीच युद्ध। बाद में ट्रंप ने सोशल मीडिया मंच ट्विटर सोशल पर भी एक पोस्ट में इस दावे को फिर दोहराया कि उन्होंने भारत और पाकिस्तान के बीच परमाणु युद्ध सेने से रुकवाया। अमेरिका के राष्ट्रपति ने कहा, अमेरिका विश्व का सबसे शक्तिशाली देश है।



मैंने अपने पहले कार्यकाल में इसकी सेना को नए हथियारों से पूरी तरह मजबूत किया था...। उन्होंने कहा, मैंने दुनिया भर के कई देशों- पाकिस्तान और भारत, ईरान और इराक तथा रूस और यूक्रेन के बीच परमाणु युद्धों को रोका है। अमेरिका के राष्ट्रपति ने 90 से अधिक बार दावा किया है कि उन्होंने भारत और पाकिस्तान के बीच सैन्य टकराव को समाप्त कराया। ट्रंप ने पहली बार पिछले साल 10 मई को सोशल मीडिया पर घोषणा की थी कि अमेरिका की मध्यस्थता में हुई बातचीत के बाद भारत और पाकिस्तान सैन्य टकराव को पूर्ण रूप से और तत्काल रोकने पर सहमत हुए। भारत ने किसी भी तीसरे पक्ष के हस्तक्षेप से लगातार इनकार किया है।

तूफान के कारण 6,000 से अधिक लोग विस्थापित हुए, 5,800 लोगों ने दक्षिणी और मध्य प्रांतों में राहत शिविरों में शरण ली

फिलीपीन में उष्णकटिबंधीय तूफान से चार की मौत, हजारों विस्थापित

कैंगयान डी ओरो (फिलीपीन), भाषा।

दक्षिणी फिलीपीन में आए एक उष्णकटिबंधीय तूफान के कारण बाढ़ और भूस्खलन की घटनाएं हुईं, जिनमें कम से कम चार लोगों की मौत हो गई और 6,000 से अधिक लोग विस्थापित हो गए। अधिकारियों ने शुक्रवार को यह जानकारी दी। उष्णकटिबंधीय तूफान पेन्हा ने बुधस्वतिवार देर रात प्रशांत महासागर से होते हुए दक्षिण-पूर्वी सुरियाओ डेल सुए प्रांत में कहर बरपाया। मौसम वैज्ञानिकों के अनुसार, शुक्रवार दोपहर के आसपास यह तूफान मध्य बोहोल प्रांत के तट के पास स्थित था, जहां इसकी अधिकतम निरंतर गति 55 किलोमीटर प्रति घंटा और हवा की गति 70 किलोमीटर प्रति घंटे तक दर्ज की गई।

निदेशक सुरक्षा कार्यालय के क्षेत्रीय दक्षिणी फिलीपीन में आए एक उष्णकटिबंधीय तूफान के कारण बाढ़ और भूस्खलन की घटनाएं हुईं, जिनमें कम से कम चार लोगों की मौत हो गई और 6,000 से अधिक लोग विस्थापित हो गए। अधिकारियों ने शुक्रवार को यह जानकारी दी। उष्णकटिबंधीय तूफान पेन्हा ने बुधस्वतिवार देर रात प्रशांत महासागर से होते हुए दक्षिण-पूर्वी सुरियाओ डेल सुए प्रांत में कहर बरपाया। मौसम वैज्ञानिकों के अनुसार, शुक्रवार दोपहर के आसपास यह तूफान मध्य बोहोल प्रांत के तट के पास स्थित था, जहां इसकी अधिकतम निरंतर गति 55 किलोमीटर प्रति घंटा और हवा की गति 70 किलोमीटर प्रति घंटे तक दर्ज की गई।



कि इटलान शहर के महायहाय और टुबोद गांवों में अन्य परिवारों को भी सुरक्षित निकाला जा रहा है। नागरिक सुरक्षा कार्यालय के अनुसार, तूफान के कारण 6,000 से अधिक लोग विस्थापित हुए हैं, जिनमें से करीब 5,800 लोगों ने दक्षिणी और मध्य प्रांतों में राहत शिविरों में शरण ली है। कई इलाकों में

स्कूलों में कक्षाएं स्थापित कर दी गई हैं। फिलीपीन तटरक्षक बल ने बताया कि खराब समुद्री परिस्थितियों के चलते अंतर-द्वीपीय यात्री नौकाओं और मालवाहक जहाजों के संचालन पर अस्थायी रोक लगाए जाने के कारण 94 बंदरगाहों पर करीब 5,000 यात्री और माल लुलाई संबंधी कर्मी फंसे हुए हैं।

सरकारी मौसम वैज्ञानिक रॉबर्ट बद्रिना ने कहा कि करीब 660 किलोमीटर के दायरे में फैले इस तूफान का प्रभाव गर्मियों की शुरुआत से पहले उस समय पड़ा है, जब आमतौर पर फिलीपीन में सबसे कम तूफान आते हैं। मौसम विभाग में सर वॉल्टर पेन्हा के सूत्रवार देर रात तक कमजोर होकर उष्णकटिबंधीय अवदाव में बदलने और मध्य द्वीपीय प्रांतों से होते हुए उत्तर-पश्चिम दिशा में पश्चिमी पलावन प्रांत की ओर बढ़ने की संभावना है। फिलीपीन में हर वर्ष औसतन 20 तूफान और चक्रवात आते हैं। देश भूकंपों की चपेट में भी रहता है और यहां एक दर्जन से अधिक सक्रिय ज्वालामुखी हैं, जिससे यह दुनिया के सबसे अधिक आपदा संभावित देशों में शामिल है।